



# सिद्धान्ततूलिका मुक्तिपदशक्तिवादश्च

श्रीमद्विः श्रीभूतपुरवासिभिः

श्री मद्देङ्कटलक्ष्मणार्य-संयमिसार्वभौमैः

अनुगृहीतः

श्री बालधन्वि जग्गु वेङ्कटाचार्यस्वामिनां  
१०१ तम जन्मर्क्षमहोत्सवमधुरस्मृति-संस्करणम्

सम्पादकः — प्रकाशकश्च

महीशूरमहाराजसंस्कृतमहापाठशास्त्राया विशिष्टाद्वैतविभागप्राध्यापकः

बालधन्वि जग्गु सुदर्शनाचार्यः

साहित्यवेदान्तविद्वान्

श्री बालधन्वि वेङ्कटाक्षग्रन्थमाला-कुसुमम् २१-२१

*All Rights Reserved by the Editor & Publisher*

**BALADHANVI JAGGU SUDARSHANACHAR**

**SAHITYA VEDANTA VIDVAN**

Head of the Department of Vishistadvaita Vedanta

**MAHARAJA'S SANSKRIT COLLEGE, MYSORE.**

*First Edition 1975*

**PRINTED AT SAMRAJYAM MUDRANALAYA MYSORE-4.**

श्रीः

श्रीमने राम-नु-ज-य नमः  
श्रीमने रम्यजामानु-मनये नमः

## भूमिका

लक्ष्मणवरवरवेङ्कटलक्ष्मणयोगीन्द्रपादपद्मानि ।

श्रीवासुनृहरिवेङ्कटगुर्वोरप्याश्रये पदाब्जानि ॥

श्रीमदानन्दनाम स. पुष्यबहुल प्रथमा कुजवासरः आश्लेषा  
यादवादि.

२८-१-१९७५

अथि भोस्सहृदयाः गुरुपादपद्मप्रणिहितमनसः मान्याः महान्तः  
विद्वद्बराः ! शृणुतावहितमनसः । श्रीमन्तः श्रीमद्वेङ्कटलक्ष्मणार्थसंयमिसार्वभौमाः  
अलमकार्पुः खलु श्रीभूतपुरी न केवलं किन्तु- समागरमेवैनां विश्वभराम् ।  
ये किल श्रीभूतपुरीनित्यवासरसिका अपि सर्वदेशसर्वकालसर्वावस्थास्वपि श्री-  
यादवाद्रिविनिक्षिप्तनिजत्रिविधकरणाः, उभयवेदान्तपारावारपारदर्शिनः, श्रीघटि-  
काचलश्रीमन्महाचार्यलब्धचक्राङ्कनादिकाः, श्रीयादवाद्रिमहाचार्यलब्धसर्वतत्त्व-  
रहस्यज्ञानाः, भगवन्निर्हेतुककटाक्षलब्धस्वयोगमहिमसाक्षात्कृतपरमपुरुषस्वरूप-  
गुणविभूत्यादिकाः, श्रीवरवरमुनिवरचरणतरुणसरसिजद्विरचितनिजप्रावण्याः,  
निजमन्त्रबलदूरोत्सारितदुरितभरितजननिकरपीडनव्यग्रदुष्टग्रहव्याध्याधयः, स्वा-  
नुष्ठानप्रदर्शितचरमपर्वनिष्ठाकाष्ठागरिष्ठाः, स्वप्रवचनपाठवसमावर्जितपटुतरषी-  
विलसितशिष्यवृन्दामिवन्दितास्वचरणारविन्दाः, श्रीप्रतिदर्यरामानुजार्यकैङ्कर्यधुर्याः,  
श्रीभूतपुरीगतं एम्वारमठपीठमधिष्ठिताः, षोडशे वर्षे एव श्रीवेङ्कटाचलाधी-  
शितुर्नियमनेन प्रथमाश्रमादेवाश्रमेणोरीकृतचतुर्थाश्रमाः, परामिभवननिपुणनिज-  
तेजोगणजृम्भितस्वपरलोकाः, श्रीवेङ्कटाचलयतिसर्वकैङ्कर्यनिर्वहणधुरंधरैः परमहंसे-  
त्यादिभिः तादात्त्विकपेरियजीयर् स्वामिभिः सानुग्रहं वितीर्णचतुर्थाश्रमाश्च ॥

तेषां शिष्यगणेषु प्रथितेष्वपि द्वन्द्वेतौ प्रथिततरौ । यस्त्वेको यादवाद्रि-  
निवासी पण्डितरत्नबिरुदाङ्कितः कुप्पण्णास्वामीति प्रसिद्धः स्थानिकं श्रीनिवास-

नर्मिहार्य । अन्यश्च श्रीभूतगुणमति दुण्टलम्बामी च ॥

तन्त्रम्प्राप्तुं शिष्यगणा वृद्धिरे । कुप्पणास्वामिना शिष्येषु तर्कतीर्थं  
म. अ. लक्ष्मीतानार्थः, साम्ब्यर्थं बालधन्वि जग्गुवेङ्कटाचार्यश्च प्रख्यातौ ।  
मतीर्थ्यावेतौ प्राचार्यग्विनान् तालवत्रकोशेषु ग्रन्थलिप्या लिखितान् स्वार्थ-  
हस्ते प्रदत्तान् ग्रन्थान् काश्चनान्त्रलिप्या प्रतिकृतीचक्रन्तु । अद्य यावदम्बदो-  
चराणि अदमीयानि ग्रन्थरत्नानीमानि —

(१) अष्टाक्षरस्य सर्वाधिकारत्वसमर्थनम् (सुद्रितम्) (२) अम्मदुरुचरि-  
तम् (मणिप्रवाळभाषा) (३) कैवल्यशान्दूषणी (४) चरमश्लोकटिप्पणीविव-  
रणम् (५) निक्षेपक्षान्याम्यानम् (६) न्यायसिद्धाञ्जनभावदीपिका (७) पुगण-  
मार्गदीपिका (८) प्रपत्त्यनुपायत्वविचारः (सुद्रितः) (९) भक्तिरसायनम् (स्तो-  
त्रम्) (१०) भूगोळभगौळनिर्णयम् (द्राविडभाषा) (द्विवारं सुद्रितम्) (११) म-  
हाचार्य दिनचर्या (१२) महाचार्यमङ्गलाशासनम् (१३) मुक्तकश्लोकाः  
(१४) मुक्तिपदशक्तिवादः (१५) मूलमन्त्राधिकारटिप्पणी १६) रहस्यत्रयमग्रह  
कारिकाः (१७) रामानुजाष्टपदी (सुद्रितम्) (१८) रामानुजसुप्रभातम् (मु.)  
(१९) विश्वगुणादर्शभाषार्थटिप्पणी (२०) श्रीभाष्यकारदिव्यमङ्गलविग्रहवर्गन-  
चूर्णिका (२१) श्रीभाष्यकारदिव्यामिपेकचूर्णिका (सुद्रिता) (२२) श्रीवचन-  
भूषणन्यास्यानास्त्वदम् (सुद्रितम्) (२३) श्रुतप्रकाशिकाव्याख्या भावदीपिका  
(२४) सद्दर्शनसुदर्शनम् (चम्पूकाव्यम्) (२५) सिद्धान्ततूलिका (२६) सिद्धो-  
पायमुदर्शनम् (२७) सिद्धतात्पर्यटिप्पणी (२८) सिद्धधर्मप्रकाशिका (२९)-  
सिद्धधर्मविजयः (३०) सिद्धधर्मविजयमङ्गलदीपिका (३१) हसानन्दम् (महा-  
काव्यम्) इति । अन्ये च केचन ग्रन्थास्त्युः ॥

इदानीमस्मद्गुरुवराणां तातपादानाञ्च श्रीबालधन्वि जग्गु वेङ्कटाचार्याणां  
एकाधिकशततमजन्मर्क्षमहोत्सवसमये तन्नामाङ्कितग्रन्थमालाया (२१-२२)

एकविंशतितन्त्रेण द्वाविंशतितन्त्रेण च प्रजाचार्याणां ग्रन्थद्वयमेतं प्रकाश्य बहु-  
तिथान्कालादर्शनगूढमीहां सफलकृत्य कृतकृत्यतामभजम् । अनर्घाणामानि  
ग्रन्थरत्नानि समेच्य सहृदया वेदांतितन्त्रुप्यन्तु । मृष्यन्तु चाज्ञस्य आचार्यकै-  
ङ्कर्यचापलात्प्रवृत्तस्यास्य साहमम् ॥

श्रुतिशिखरनिकरमहागुहान्तरनिर्लीनान् मूक्षमतमान् सदर्थान् सदाचार्य-  
प्रज्वालितेन ग्रन्थात्मना परिणतेन निजज्ञानदीपेन प्रकाशयन्नयमाचार्यस्वस्य  
गभीरतां सरलनाम्नाभिव्यनक्ति ॥

एतादृशग्रन्थप्रकाशनकैङ्कर्यसाहाचरणे वेदशास्त्रादिविभागेषु परीक्षादि-  
संयोजने च बद्धादरा मद्रपुरीस्था 'Divine Science Trust (Regd.)'  
नाम्नी काचन संस्था वरीवति । तस्यास्संघटकाः श्रीमन्तः ए. के. शटक्रोपार्याः ।  
ग्रंथस्यास्य मुद्रणे साहायमाचरन्त्यस्तेभ्यो धन्यवादान् समर्पयामि । एवमग्रेऽपि  
एतादृशग्रन्थप्रकटने एवमेव साहायमाचरन्त्विति च प्रार्थये ॥

एतद्ग्रन्थकर्तृणां ग्रंथान्तराण्यपि मोहमयीनगरीस्थानन्तार्थशताब्दीसमित्या  
यथाक्रमं प्रकाश्यत इति श्रुत्वा तन्निर्वाहकान् के. के. ए. देकटाचार्यमहोदयान्,  
संस्थाव्यवस्थापकं वासुदेवसोमानिप्रभृति सोमानिकुलजातञ्चाभिनन्दामि ॥

श्रीनत्परमहंजेट्यादिबिरुदाङ्किनाः श्रीभूतपुरीस्थाः एम्बार् मठवर्तमानर्षाठा-  
धिपतयोऽपि अस्मिन् विषये विशिष्याशिषः प्रयुञ्जीरन्निति तत्सन्निधौ कृतज्ञता-  
मर्पयन्नक्तिमेतामुपसंहरामि ॥

इति विज्ञापयित्वा,

आचार्यचरणयुगभावनातरङ्गतरङ्गितान्तरङ्गः दासः

बालधन्वि जग्गु सुदर्शनाचार्यः

श्रीमन्महार्थकरुणालब्धविज्ञानसम्पदे ।

श्रीशैललक्ष्मणाचार्यमुनये नित्यमङ्गलम् ॥



श्री बालधन्वि वेङ्कटायग्रन्थमालाकुसुभानि

१.	मर्ताका वृत्तमुक्तामारावली	(आत्र)	०-७५
२.	रमगङ्गाशरमर्मप्रकाशमर्मोद्घाटनम्	(नागर)	०-७५
३.	कावेरीमहिनादश	"	०-७५
४.	यदुगिरिनारायणस्तव. (इत्यादि)	(आत्र)	२-००
५.	यादवगिरिनादान्यमग्रहः	(कन्नड)	—
६.	कुवल्यानन्दचन्द्रिकाचकोर.	(नागर)	१५-००
७.	अलङ्कारतत्त्वम्	)	
८.	दशकुमारचरित विमर्शविमर्श.	"	—
९.	वादभूमिचिमर्शविमर्श	"	—
१०.	विदिनपदविचारः	"	—
११.	यदुकुलयदुशैरुसम्बन्ध (मर्ताक )	(कन्नड)	०-२५
१२.	भारतकृष्णनङ्गलम्	१३. वराहादिमङ्गलम्	"
१४.	यतिराजमङ्गलम्	(नागर)	—
१५.	यतीन्द्रप्रवणप्रभाव	"	३-००
१६.	द्रष्टिदौषनिषत्सारमग्रहः	(सर्दीक) (नागर)	३-००
१७.	दिव्यप्रबन्धप्रामाण्यममर्थनम्	(कन्नड)	—
१८.	यमकिङ्करमवादव्याख्या	(नागर)	१-५०
१९.	"	(कन्नड)	१-००
२०.	दिव्यमूरिचरितानि	(नागर)	६-००
२१.	गीतार्थमग्रहव्याख्या	"	३-००
२२.	सिद्धान्ततूलिका	)	
२३.	मुक्तिपदशक्तिवादः	"	२-५०
२४.	दयासहस्रम् (श्रीवेङ्कटनाथ)	"	—



॥ श्री ॥

॥ श्रीमते रामानुजाय नमः ॥

॥ श्रीमते रघुजानानुमनये नमः ॥

॥ श्रीमन्नहागुरुवे नमः ॥

॥ श्रीमद्वेङ्कटलक्षणार्थं संयमिते नमः ॥

श्रीमद्वेङ्कटलक्षणार्थसंयमीन्द्रैः अनुगृहीता

## सिद्धान्ततूलिका

प्रथमः परिच्छेदः

वरवरमुनिवरचरणौ तरुणसरोजातज्जठरकमनीयौ ।

अपि मम शिरस्यकस्मात् वरुणापरिणामदापितौ कलये ॥

मुमुक्षोः मोक्षार्थं प्रमाणसारेण प्रमेयसारनिर्णयः कर्तव्यः । तत्र धर्मज्ञ-  
समय एव सारभूतं प्रमाणम् । स्वतः प्रमाणस्य वेदस्यापि तत्सापेक्षत्वात् ।  
तदुक्तमापस्तम्बेन :— १ “ धर्मज्ञसमयः प्रमाणं वेदाश्च ” इति ।

न च धर्मज्ञसमयस्यापि साक्षान्परम्परया वा वेदसापेक्षत्वं शक्यम् ।  
वेद-योगाद्यगोचरात्यन्तालौकिकार्थसाक्षात्कारक्षम भगवन्निर्हेतुककटाक्षलब्धदिव्य-  
चक्षुष्काणां पराङ्कुशादिर्भजानां समयस्य वेदसापेक्षत्वाभावात् । तदुक्तं  
गीतायां —

२ “ नाहं वेदैर्न तपसा न दानेन न चेज्यया ।

शक्य एवंविधो द्रष्टुं दृष्टवानसि मां यथा ” इति ॥

न चैवमपि ३ “ नो इतराणि ” इति श्रुतिनिषिद्धापचरितानामपि प्रामाण्य-

१ आ. घ. सू. प्र. १-२, ३ । २ गीता. ११-५३ ।

३ तैत्तिरियोपनिषत् शि. ब. अनु. ११ ।



वारणाय धर्मज्ञसमये वेदाविरुद्धाश्च एव प्रमाणमिति वक्तव्यतया तस्य वेद-  
सापेक्षत्वमावश्यकमिति वाच्यम् ॥

तस्याः श्रुतेः धर्मज्ञसमयानन्तर्गतेन्द्रचन्द्राद्यपचरितविशेषविषयत्वेन तेषां  
प्रामाण्यापत्त्ययोगान् । तथा हि —

धर्मज्ञत्वं नाम — “ अलौकिक श्रेयन्साधनविषयकासङ्कचितमाक्षात्कार-  
वत्त्वम् । धर्मवीर्यमर्वाधितज्ञानानामिन्द्रचन्द्रादीनां न चैतदस्ति । तेषां ज्ञानस्य  
साधनतारतम्यानुगुणत्वेन सङ्कचितत्वात् । अधिकारारम्भककर्मणा तिरोहितत्वाच्च ।  
तस्मादिन्द्रचन्द्रपराशरादीनामहल्यातारामत्यगन्विर्नीगमनादिकं न धर्मज्ञसमयात्-  
र्गतम् । इति ॥

नन्वेवमपि १ विप्रनारायणकृतदेवदेवीगमनस्य, २ नीलकृतपरद्रव्याप-  
हारस्य च प्रामाण्यापत्तिवारणाय वेदसापेक्षत्वं धर्मज्ञसमयस्याङ्गीकर्तव्यमेवेति  
चेन्न ।

तयोस्तद्दशाया धर्मज्ञत्वाभावेनैव तदापत्त्यसम्भवात् । तयोस्तदनन्तरमेव  
भगवन्निर्हेतुककटाक्षेण ज्ञानलाभ इति पूर्वाचार्यनुगृहीतत्वात् ।

किञ्च — पूर्वोक्तानामपचरितानां प्रामादिकत्वेन समयत्वाभावाच्च ।  
उपादेयत्वेन धर्मज्ञप्रवर्तितो हि धर्मज्ञसमयः ?

अपि च — वेदविद्भ्यः धर्मज्ञसमयस्याप्रामाण्याङ्गीकारे जामदग्न्य-  
कृतमातृशिरश्छेदरूपगुह्यचनपरिपालनस्याप्रामाण्यापत्तिः । न चेष्टापत्तिः ।

३ “ जामदग्न्येन रामेण रेणुका जननी स्वयम् ।

कृत्वा परशुनारण्ये पितुर्वचनकारिणा ” इति श्रीरामायणे  
कौसल्या प्रति तस्य प्रमाणतमधर्मज्ञसमयत्वेनोदाहृततया तद्विरोधात् ।

१ भक्ताङ्घ्रिरेणु नामा दिव्यसूरि । २ परकाल नामा दिव्यसूरिः ।

३ रामा. अयो स. २१-३४ ।

न च तस्य वेदाविरुद्धत्वं शङ्क्यम् । १“ मातृदेवो भव ” २“ पितु-  
श्शनगुणं माता गौत्रेणातिरिच्यते ” इत्यदि प्रमागैः पितुश्शनगुणाधिकत्वेन  
प्रसिद्धायाः मातुः पितृवचनपरिपालनात्त्रार्थं बहन्नेन परशुना शिरश्छेदनस्या-  
त्यन्तवेदविरुद्धत्वस्य मुस्यष्टमवगम्यनानन्वात् । तस्मात् धर्मज्ञसमय एव  
सारभूतं प्रमाणमिति सिद्धम् ।

स च समयो द्विविधः । उपदेशरूपोऽनुष्ठानरूपश्चेति । उपदेशोऽपि  
द्विविधः । विवरणिरूपो विवरणरूपश्चेति । अथ उपदेशो रहस्यत्रयात्मकः ।  
अन्यस्महन्गाधोपनिषदादिरूपः । अनुष्ठानरूपस्समयो गुरुपरम्परादिवेद्यः ।  
उपदेशाविसंवादी च । तदेवंविधेनोपदेशाविसंवादिना पराङ्कुशपरकालादि  
धर्मज्ञानुष्ठानरूपेण धर्मज्ञसमयेन सर्वप्रमाणसारभूतेन सर्वप्रमेयसारनिष्कर्षः  
कर्तव्य इति सिद्धम् ।

इति श्रीमद्वृक्षकुलतिलक श्रीमन्महाचार्य-  
चरणयुगभावित श्रीनिवासवासेन  
विरचितायां सिद्धान्ततूलिकायां

प्रथमः परिच्छेदः

१ तैत्ति. शि. व. अ. ११ । २ मनुस्मृतिः २-१४५  
सहस्रन्तु पितृन् इति पाठः ।

## अथ द्वितीयपरिच्छेदः

अथ प्रमेयसरो निन्द्यने । मोक्षार्थमवश्यज्ञातव्यः प्रमेयः प्रमेय-  
सारः । स च पञ्चविधः । स्वस्वरूपपरस्वरूपपुरुषार्थस्वरूपोपायस्वरूपविरोधि-  
स्वरूपभेदान् । तत्र शेषत्वे सति पारतन्त्र्यं स्वस्वरूपलक्षणम् । शेषत्वं नाम ;  
प्रातिशयाधानेच्छयोपादेयतामात्रम् । तदुक्तं श्रीभाष्यकारैः वेदार्थसंग्रहे —  
१ “ परगतातिशयाधानेच्छयोपादेयत्वमेव यस्य स्वरूपं स शेषः , परशेषी । ”  
इति । जैमिनिमूत्रञ्च — २ “ शेषः परार्थत्वात् ” इति । तस्य च शाबर-  
भाष्यम् — ३ “ यः परार्थस्तं वयं शेषं ब्रूमः ” इति । तान्त्रिकोक्तिश्च —

“ तस्मात्पारार्थ्यमेवैकं युज्यते शेषलक्षणम् ।

परोद्देशप्रवृत्तिश्च पारार्थ्यमभिधीयते ॥ ” इति ।

तदिदं शेषत्व द्विविधम् । स्वरूपयोम्यतारूपम् , फलोपादानरूपञ्चेति ।  
तत्र परगतातिशयाधानेच्छाजन्योपादानमात्रार्हत्वारूपं शेषत्व स्वरूपयोम्यतात्म-  
कम् । तादृशोपादानमात्रविषयत्वं फलोपधारूपं शेषत्वमिति ज्ञेयम् । तत्र  
स्वरूपयोम्यत्वं रूपं शेषत्वं फलोपादानरूपशेषत्वनिरूपणीयम् । अतएवोच्यते —

“ यथेष्टविनियोगार्हशेष इत्युच्यते बुधैः ।

ईश्वरेण जगत्सर्वं यथेष्टं विनियुज्यते ॥ ” इति ।

पुनश्शेषत्व द्विविधम् । प्रधानशेषत्वं द्वारशेषत्वञ्चेति । स्वयं प्रयो-  
जनातिशयघटितं शेषत्व प्रधानशेषत्वम् । अन्यार्थातिशयघटितं शेषत्वं द्वार-  
शेषत्वम् । पुनर्द्विविधम् । अनन्यार्हमन्यार्हञ्चेति । स्वाभाविकं शेषत्वं  
अनन्यार्हम् । आगन्तुकं शेषत्वमन्यार्हम् । शेषत्व पुन. चतुर्विधम् । शेषी-  
च्छाघटितम् । शेषेच्छाघटितम् । उभयेच्छाघटितम् । उदासनेच्छाघटितञ्चेति ।

१ वेदार्थसंग्रहे शेषलक्षणम् । २ जैमिनि सू. ३-१-२ ।

३ शाबरभाष्ये ३-१-२ ।

ननु क्वं नन्त्रिकैः —

“ इच्छन् यदुपादेयं व्रत्यानिशमिद्धये ।

उभयानुभयैकैकजुषा नो शेषशेषिणौ ॥ ” इति ।

अत्रोभयेच्छाघटिनं यच्छेषत्वं तदेव दाम्बन्निधुच्यते । तदेवंविधेषु शेषत्वेषु मध्ये स्वस्वरूपलक्षणनयान्निमनं शेषत्वं भगवन्निरूपितं आचार्यशेषत्व-द्वारकभागवतशेषत्वद्वारकम् । आचार्यनिरूपितप्रधानशेषत्वद्वारभूतं, अनन्याहं दाम्बरूपञ्च वेदिन्यम् । इदञ्च शेषत्वं भगवच्छेषत्वभागवतशेषत्वाच्चार्यशेष-त्वरूपांशत्रयघटितम् । अत्र भगवच्छेषत्वरूपोऽंशः प्रथमपर्वशब्देनोच्यते । भागवतशेषत्वांशो मध्यमपर्वशब्देन । आचार्यशेषत्वांशधरमपर्वशब्देन । तत्-कलोपधानक्रमापेक्षया च तथा व्यवहारः ।

न च सर्वशेषिणो भगवतः आचार्योपेक्षया द्वारशेषित्वं नोपपद्यत इति वाच्यम् । १ “ न ते रूपं न चाकारः ” इत्यादि प्रमाणबलेन ईश्वरस्वरूप-रूपादीनां भक्तार्थत्वावगमेन तदनुसारेण भगवतो द्वारशेषित्वस्यैवाङ्गीकारणीय-त्वात् । यद्वा — स्वरूपतः प्रधानशेषिणो भगवतः स्वभावतो द्वारशेषित्व-संभवेनानुपपत्त्यभावाच्च न कोऽपि दोषः इति ध्येयम् ।

अथ पारतन्त्र्यं नाम स्वव्यापारानर्हत्वम् । तच्च त्रिविधम् । स्वरूप-पारतन्त्र्यम् । साधनपारतन्त्र्यम् । फलपारतन्त्र्यञ्चेति । तत्र स्वभोयोद्देश्यक-प्रवृत्त्यनर्हत्वं स्वरूपपारतन्त्र्यम् । अदृष्टद्वारकफलसाधनगोचरप्रवृत्त्यनर्हत्वं साधन-पारतन्त्र्यम् । स्वप्रवृत्त्युद्देश्यभोगवत्त्वानर्हत्वं फलपारतन्त्र्यमिति विवेकः । तथा च — पूर्वोक्तद्रास्यरूपभगवच्छेषत्वविशेषवत्त्वे सति त्रिविधपारतन्त्र्य-विशिष्टत्वं स्वस्वरूपलक्षणमिति फलितम् । अस्य स्वस्वरूपलक्षणत्वं स्वस्व-रूपनिरूपकत्वमेव । तच्च यथावस्थितस्वरूपविषयिताव्यापकविषयताकत्वम् ।

ननु अहमिति प्रतीतौ धर्मभूतज्ञानात्मिकाया यथावस्थितस्वरूप-  
विषयिण्या शेषत्वपारतन्व्यदिषयकत्वाभावेन तयोक्तस्वरूपानेरूपकत्व न समभव-  
तीति चेन्न । तस्याः प्रतीतिः भगवदात्मकस्वान्मविषयकत्वेन, तत्र भगवच्छ-  
रीरत्वस्यापि विषयतया शेषत्वपारतन्व्यदिषयकत्वस्याप्यक्षतत्वात् । आधेयत्वे  
मति विधेयत्वे सति शेषत्वस्यैव शरीरत्वरूपत्वात् ।

तदुक्तं भाष्यकारैः — १ “यस्य चेतनस्य यत् द्रव्यं सर्वान्मना  
स्वार्थे नियन्तुं धारयितुं च शक्यं, तच्छेषतैकस्वरूपञ्च तत्तस्य शरीरम्”  
इति । अत्र शरीरलक्षणान्तर्गते चाधेयत्वविधेयत्वे अत्यन्तपारतन्व्यरूपे एव ।  
अनो भगवच्छरीरत्वस्य भगवच्छेषत्वपारतन्व्यस्वरूपत्वेन भगवदात्मकस्वात्म-  
विषयिण्यामहमिति प्रतीतौ तच्छेषत्वपारतन्व्यदिषयकत्वस्याप्यक्षततया भगव-  
च्छेषत्वपारतन्व्ययोः स्वस्वरूपनिरूपकत्वेन स्वस्वरूपलक्षणत्वं समवत्येवेति  
सिद्धम् ।

इदञ्च स्वस्वरूपलक्षणं प्रथमरहस्ये प्रणवनमपदाभ्यां प्रतिपाद्यते ।  
तत्र प्रणवेन शेषत्वं प्रतिपाद्यते । तत्राकारोत्तरुत्तचतुर्थ्यां २ “तादर्थ्ये चतुर्थी  
वक्तव्या” इति शब्दवर्तिकानुशासनानुसारेण पारार्थ्यरूपतादर्थ्याभिधानात् ।  
नमःपदेन च पारतन्व्यत्रयं प्रतिपाद्यते । तत्र प्रणवान्वितेन नमःपदेन स्वरूप-  
पारतन्व्यं, मध्यमनमपदेन साधनपारतन्व्यं चरमपदन्वितनमपदेन फलपार-  
तन्व्यं प्रतिपाद्यत इति विवेकः ।

अत्र ३ “इतिहासः पुरावृत्तं” इत्युत्तरीत्या धर्मज्ञसमयरूपपूर्वाचार-

१ श्रीभाष्ये - शरीरलक्षणम् ।

२ चतुर्थीविभक्तिप्रकरणे वातिकम् ।

३ नामलिङ्गानुशासने काण्ड १. शब्दादि वर्ग ४ ।

प्रतिपादकतया प्रबलप्रमाणभूतेतिहासश्रेष्ठभूतश्रीरामायणपुरुषेषु मध्ये श्रीशेषाव-  
तारभूतस्य श्रीरामानुजस्य निष्ठा शेषत्वे, पारतन्त्र्ये श्रीभरतनिष्ठा, भागवतानां  
द्वारशेषत्वे श्रीशत्रुघ्ननिष्ठा, आचार्यपेक्षया भादतो द्वारशेषत्वे श्रीशबरीनिष्ठा,  
श्रीगुरुपरम्परावेद्यश्रीनधुरकविप्रभृति र्वाचार्यनिष्ठा च प्रमाणतयानुसन्धेयेति सर्व-  
मवदातम् ।

इति श्रीमद्वधूलकुलतिलक श्रीमन्महाचार्य-

चरणयुगभाबितेन श्रीनिवासदासेन

विरचितायां सिद्धान्ततूलिकाया

द्वितीयपरिच्छेदे

स्वरूपरूपनिरूपणोल्लासः प्रथमः

अथ क्रमप्राप्तं परस्वरूपं निरूप्यते । प्राप्तशेषित्वे सति परम्प्राप्य-  
प्रापकत्वं परस्वरूपस्य लक्षणम् । प्राप्तशेषित्वं नाम प्राप्तिविशिष्टत्वे सति  
शेषित्वम् । प्राप्तिर्नाम सम्बन्धः । स नवविधः । पितृपुत्रभावः, रक्ष्यरक्षक-  
भावः, शेषेषिभावः, भर्तृभार्याभावः, ज्ञातृज्ञेयभावः, स्वस्वामिभावः,  
आधारार्थेयभावः, शरीरात्मभावः, भोक्तृभोग्यभावश्चेति । तदुक्तमाचार्यैः-

१ “पिता च रक्षकदर्शोपी भर्ता ज्ञेयो रमापतिः ।

स्वाम्याधारोऽस्विलात्मा च भोक्ता चाद्यमनूदितः ॥” इति ।

तदेवं नवविधास्वपि प्राप्तिषु स्वस्वामिभावरूपा प्राप्तिः प्रधानतमा । यद्वस्तुसत्तादिलाभालाभावेव यल्लाभालाभौ तौ स्वस्वामिनौ । शेषिचेतनत्वमेव स्वामित्वमिति वदन्ति । तत्र । किञ्चित्कारप्रतिसम्बन्धित्वस्यैव शेषित्वरूपतया तदभावेऽपि स्वस्वामिभावोपलब्धेः । तदुक्तं महाकविना —

१ “न किञ्चिदपि कुर्वाणस्सौख्यैर्दुःखान्यपोहति ।

तत्तस्य किमपि द्रव्यं यो हि यस्य प्रियो जनः ॥” इति ।

रहस्यमीमासाभाष्यकृतस्तु — २ “यथेष्टविनियोगहेतुभूतसम्बन्ध-  
विशेषान्मकशक्तिविशेषरूपं स्वामित्वं” इति शेषित्वादन्त्यदेव स्वामित्वं व्याच-  
स्युः । तथा च — एव रूपस्वस्वामिभावाद्यष्टविधप्राप्तिविशिष्टा, शेषशेषि-  
भावरूपा प्राप्तिः प्राप्तशेषित्वमिति फलितम् । अत्रोच्यमानं शेषित्वं स्वाति-  
शयोद्देशेन यथेष्टं सकलचेतनाचेतनविनियोक्तृत्वे सति तत्तद्विनियोगजन्यतत्तद-  
तिशयजनितातिशयविशेषशालित्वरूपं बोध्यम् ।

परमप्राप्यत्वं नाम प्राप्तिविशेषफलीभूत-केवलपरार्थानुभवकैङ्कर्यप्रति-  
सम्बन्धित्वम् । तादृशानुभवकैङ्कर्यप्रतिसम्बन्धित्वं नाम — तथाविधानुभवकैङ्कर्य-  
रूपचेतनप्रवृत्त्युद्देश्यातिशयशालित्वे सति तदनुद्देश्यानुषङ्गिकचेतनभोगजनित-  
प्राप्तिविशेषशालित्वम् ।

परमप्रापकत्वं नाम — स्वापेक्षया प्रापकान्तरशून्यत्वे सति प्रापकत्वम् ।  
तच्च प्रापकत्वं चेतनप्रवृत्तिप्रतिरुद्धरक्षणप्रवृत्तिमत्त्वे सति वक्ष्यमाणव्याजभूत-  
भक्तिप्रपत्तिविषयत्वे च सति निर्हेतुकस्वप्नसादरूपव्यापारसम्बन्धावच्छिन्नयादृ-  
च्छिकादिकैङ्कर्यपर्यन्तफलकारणत्वरूप बोध्यम् । इदञ्च कारणत्वं भगवतो निर-  
पेक्षपुरुषकारभावविशिष्टलक्ष्मीगुणविग्रहविशेषविशिष्टवेषेण । तेन न प्राप्या-  
भेदप्रयुक्तप्रायकत्वानुपपत्तिः ।

ननु - भगवतो निर्हेतुकप्रसादद्वारेण नोद्गकारणत्वे सर्वमुक्तिप्रसङ्ग इति चेत् । प्रातिकूल्यव्यवसायमादाय सर्वशक्तिप्रसङ्गवारणसंभवात् । तथा हि - ईश्वरस्तावत् भक्तिकृपावलः स्वाभाविकेशंशानव्यसम्बन्धप्रयुक्तसौहार्द-रूपप्रसादविशेषेण स्वयमेव सकलजगदुर्जावनकामः पितृमुत्रभावादिमन्वन्धेन सर्वेषां करणकलेवरदानादिपूर्वकं हितं प्रवर्तयन् आत्मप्रदानस्वावतारादिमुखेन स्वप्राप्तये स्वयनेवोपायः इतीममर्थं यथा स्त्रीवालाद्योऽपि मुस्पष्टं जानीयुः, तथा कृषिं करोति । एवं पुनः कृषिकरगोऽपि ये तावत् निर्हेतुकोपायभावादि भगवद्वैभवेषु अभ्यसूयया भगवत्प्रवृत्तिविरोधिस्वप्रवृत्तिरूपभगवत्प्रातिकूल्यव्यवसायान्न विरताः भवेयुः, न तानीश्वरस्ताधुक्र्म कारयति । ये तावत्तथाविध-भगवद्वैभवादिषु अद्वैतपूर्वकं निवृत्ताः दुर्यवसायाद्भवन्ति, तानेव भगवानु-ल्लिनीषन् उत्तरोत्तरमाभिमुख्यादिजनन्पूर्वकं सात्त्विकसंभाषणसदाचार्योवादि-साधुक्र्म कारयति । तदिदमुच्यते- १ “एष एव साधुक्र्म कारयति तं यमेभ्यो लोकेभ्य उल्लिनीषति ” इति । स्मृतिश्च —

२. “ ईश्वरस्य च सौहार्दं यदृच्छापुङ्कनं ततः ।

त्रिाणोः कटाक्षगद्वेषताभिमुख्यञ्च सात्त्विकैः ।

संभाषणं षडेतानि ह्याचार्यप्राप्तिहेतवः ॥ ” इति ।

तदिदमाहुर्वात्स्यवरदाचार्यास्तत्वसारे —

३ “ दुष्कर्मव्यवसायस्तु विरतो यस्तस्य पुंसः पुरा

भूयो जन्नसमार्जितान्यगणितान्यागांस्यनादृत्य यत् ।

तस्मानन्तसुखाप्तये च यतते लक्ष्मीसहायस्त्वयं

तत्काश्यपपुरस्तरो गुणगणन्तस्यायमु-जृम्भते ॥ ” इति ।

तदेवं सर्गिकप्रसङ्गस्य भगवत्स्वप्रातिकूल्यनिवृत्तिमात्रसापेक्षतास्वी-



कारेण वारणमभवात्, तेन भगवदुपायत्वनिर्हेतुकत्वभङ्गाभावाच्च, निर्हेतुक-  
स्वप्रमादद्वारा निर्हेतुकपुरुषकारभावविशिष्टलक्ष्मीगुणविग्रहविशेषविशिष्टो भग-  
वानेव मोक्षकारणमिति सर्वं निरवद्यम् ।

इदञ्च परस्वरूपलक्षणं प्रथमरहस्ये क्रमेण पदत्रयप्रतिपाद्यम् । तस्मिन्  
भगवतः शेषित्वशरण्यन्वप्रप्यत्वानामपि क्रमेणाभिधानान् । अत्र परस्य प्राप्तत्वे  
भगवदवतारभूतस्य चक्रवर्तिसूतो, —

१ “व्यसनेषु मनुष्याणां भृशं भवति दुःखितः ।

उत्सवेषु च सर्वेषु पितेव परितुष्यति ॥”

इत्याद्युक्तवृत्तिविशेषः प्रमाणम् । तेन लोकलाभालाभरत्नलाभा-  
लाभवत्त्वात्मकसर्वलोकस्वामित्वावगमात् । २ “राज्यं चाहं च रामस्य” इति  
भरतनिष्ठापि प्रमाणमेव । तेन सर्वेषां भगवत्स्वत्वावगमात् । किञ्च— विश्वि-  
ष्टायाः प्रगयिन्याः सदृशभाषिणे गृध्रराजाय पक्षिणे, ३ “मया त्वं समनु-  
ज्ञातो गच्छ लोकाननुत्तमान्” इति श्रीचक्रवर्तिसूनुना सकलविभूतिप्रदानमपि  
स्वामित्वे शेषित्वविशेषे च प्रमाणमेव । तेन यथेष्टं सर्वविभूतिविनिधोगहेतु-  
भूतसम्बन्धविशेषात्मकदृक्त्विशेषवत्स्वरूपसर्वस्वामित्वस्य, तथा तद्विनियोक्तरूप-  
शेषित्वस्य चावगमात् ।

४ “अभिषिच्य च लङ्कायां राक्षसेन्द्रं विभीषणम् ।

कृतकृत्यस्तदा रामो विज्वरः प्रमुमोद ह ॥”

इत्युक्त्वा श्रीरामवृत्तिरपि शेषित्वे प्रमाणमेव । तेन यथेष्टविनियोक्तृत्वे  
सति तथाविधविनियोगजन्यातिशयजनितप्रीतिविशेषशालित्वरूपशेषित्वावगमात् ।

तथा— तस्य परमप्राप्यत्वे ५ “यस्त्वया सह स र्गो निरयो

१ रामाय. अयो. २-४१ । २ रामाय. अयो. ८२-१२ ।

३ अरं. ६८-३४ । ४ बाल १-८३ । ५ अयो. ३०-१८ ।

यन्त्वया धिया ।” इति नीतानिष्ठा, १ “एष सर्वस्वगतस्तु परिप्लव्जो हनूमतः” इति भगवद्रुत्तिश्च प्रमाणम् ।

तथा भगवतः परमगवत्त्वे निर्हेतुकं तृणपिपीलिकादीनां श्रीरमेण परमपदनयनं प्रमाणायानुगंधेयम् । न च त्रिविधावासरूपसाधनानुष्ठानस्य कृतत्वान् निर्हेतुको गयभावे तस्य प्रमाणत्वं न संभवतीति वाच्यम् । तैः मोक्षोद्देशेन विषयवासस्य कृतत्वे प्रमाणाभावान् । २ “पुल्लेरुम्बादियोन्निन्निये” इति द्राविडोनिर्निर्हेतुकत्ववचनविरोधाच्च विषयवासस्य साधनत्वासंभवेन तस्य निर्हेतुको गयभावे प्रामाण्यसंभवात् ।

भगवतः चेतनप्रवृत्तिरतिरुद्धरक्षणप्रवृत्तिरस्त्वे सामान्यवर्गनिष्ठस्य दशरथस्य भगवदलाभः प्रमाणम् । अत एव रावणभस्मीकरणशक्त्यापि सीतया — ३ “शरैस्तु सङ्गुलां कृत्वा लङ्कां परबलार्दनः । मां नयेद्यदि काकुत्स्थः तत्तस्य सहस्रं भवेत् ॥” इति स्वप्रयत्ननिवृत्तिरनुष्ठिता ।

पुरुषकारवैशिष्ट्यावश्यकत्वे नीतारनिधानारनिधानाभ्यां भगवता काकरावणरक्षणारक्षणे, ४ “सीतासमक्षं काकुत्स्थं” इत्यादि श्रीलक्ष्मणनिष्ठा च प्रमाणम् । पुरुषकारभावस्य निर्हेतुकत्वे तु आर्द्रापराधराक्षसविग्न्येऽपि तत्प्रवृत्तिः प्रमाणं इत्यादिकमूह्यम् । इत्यन्यत्र विस्तरः ।

इति श्रीमद्भूलकुलतिलक श्रीमन्महाचार्य-

चरणयुगभावितेन श्रीनिवासबासेन

विरचिताया सिद्धान्ततूलिकायां

### द्वितीयपरिच्छेदे

परस्वरूपनिरूपणोल्लासो द्वितीयः

१ बुद्ध. १-१३ । २ सहस्रगाथा ७-५-१ । ३ सुन्दरकां. ३९-३० ।

४ -वर. १५-६ ।

अथ पुरुषार्थस्वरूप निरूप्यते । पुरुषप्रार्थनाविषयत्वं पुरुषार्थसामान्य-  
लक्षणम् । अत्र पुरुषप्रार्थनाविषयत्वञ्च भगवदतिशयमात्रार्थत्वविशिष्टवेधेण ।  
न च — १. “ सर्वस्वार्थं समीहते ” इति न्यायेन स्वार्थ एव सर्वेषां प्रार्थनोद-  
येन परार्थमात्रविषयकप्रार्थना न सम्भवतीति वाच्यम् । तस्य न्यायस्य स्वातं-  
त्र्यामिमानीमात्रविषयत्वान् । तदाह भगवान्भाष्यकारो वेदार्थसंग्रहे । २-  
“ आत्माभिमानी यादृशस्तदनुगुणैव पुरुषार्थप्रतीतिः ” इति । तस्मात्परशेषनै-  
करसात्मस्वरूपयाथात्म्यज्ञानिना परार्थ एव पुरुषार्थ इति तद्विषयप्रार्थनाया. न  
कोऽपि विरोधः ।

ननु — ३ “ कर्ता शास्त्रार्थवच्चात् ” ४ “ शास्त्रफलं प्रयोक्तारि ” इति  
सूत्रद्वये चेतनस्यैव कर्तृत्वं कर्तुरेव फलभोक्तृत्वं चेति प्रतिपादनेन, तद्विरोधेन  
शास्त्रफलस्य पुरुषार्थस्य केवलपरार्थत्वं न युज्यत इति चेन्न । स्वयं प्रयोजन-  
भगवत्प्रीतिसाधनतया पुरुषार्थत्वेन शास्त्रज्ञापितपरार्थानुभवकैङ्करूपब्रह्मविषयक-  
ध्यानाराधनाद्यनुष्ठानकर्तृत्वस्य, तथाविधध्यानाराधनादि जनितानुपलब्धिकचेतनभोग-  
भोक्तृत्वस्य च स्वभाविकस्य तत्सूत्रद्वयप्रतिपादितत्वेन तद्विरोधाभावात् ।

अन्यथा सर्ववेदमूलभूते प्रप्रसरहस्ये चरमनमःपदेन चेतनस्य स्वप्रवृत्त्यु-  
द्देश्यभोऽसामान्यनिषेधेन प्रथममध्यमनमःपदाभ्यां स्वार्थं कर्तृत्वसामान्यनिषेधेन च  
तद्विरोधेन तत्सूत्रद्वयस्य अप्राप्त्यापानान् । अत एव स्वरूपप्राप्तविषये  
कर्तृत्वस्य तत्फलभोक्तृत्वस्य च औपाधिकत्वं ज्ञापितं भगवता भाष्यकृता —  
५ “ कर्ता शास्त्रार्थवच्चात् ” इति सूत्रभाष्ये । ६ “ यच्च ‘ प्रकृतेः क्रियमा-  
णानीत्यादिना गुणानामेव कर्तृत्वं रुर्यते इति, तत्सांसारिकप्रवृत्तिष्वस्य  
कर्तृता सत्त्वरजस्तमोगुणसंसर्गाकृता । न स्वरूपप्रयुक्तेति प्राप्ताप्राप्तविवेकेन

१ शिशुपाकबधे २-६५ । २ वेदार्थसंग्रहे । ३ ब्र. सू. २-३-३३ ।

४ जैमिनिः ३-७-१८ । ५ ब्र. सू. २-३-३३ । ६ गीता ३-२७ ।

गुणानामिव कर्तृत्वमिन्दुच्यते " इति ।

तस्मात् शेषत्वपारतन्त्र्यरूपस्वरूपविद्वन्नेन स्वरूपाप्राप्तयोः स्वार्थकर्तृत्वभोक्तृत्वयोः स्वरूपप्रयुक्तत्वाभावात् परार्थकर्तृत्व- आनुषङ्गिकफलपरार्थभोक्तृत्वयोरेव स्वरूपप्रयुक्तत्वेन स्वाभाविकत्वाच्च नानुसारेण पुरुषार्थस्य केवलपरार्थत्वमेवोपपन्नमिति सिद्धम् ।

एवं रूपः पुरुषार्थो द्विविधः । ज्ञानहेतुकः, ज्ञानविपाकहेतुकश्चेति । आद्यो द्विविधः । अनुभवः, कैङ्कर्यञ्चेति । निरतिशयाभिविदेशेन चेतनानुभवक्रमेण व्युत्क्रमेण वा प्रवृत्तं भगवन्तं प्रति तत्तदनुगुणं चेतनेन यत्प्रतिर्वाक्षेणप्रदानं सोऽनुभव इत्युच्यते । स च ब्रह्मणा सह संलपसंश्लेषादिरूपः । अयमेव सायुज्यमित्युच्यते । ब्रह्मणा सह एकभोगान्वयस्यैव सायुज्यशब्दार्थत्वात् ।

सर्वदेशसर्वकालसर्वावस्थोचितसर्वविधशेषवृत्तिः कैङ्कर्यम् । अत्र सर्वविधत्वं स्वकर्तृकप्रार्थनाभावप्रयुक्तप्रकारसंकोचाभाववस्त्वमेव । तेन सर्वचेतनानां प्रत्येकं सर्वविधकैङ्कर्यासंभवेऽपि न दोषः । तच्च कैङ्कर्यं द्विविधम् । ज्ञानकृतं, भक्तिकृतञ्चेति । स्वरूपनाशर्मातिकृतं यत्कैङ्कर्यं तन् ज्ञानकृतम् । गुणानुभवजनितप्रीतिकारितं कैङ्कर्यं भक्तिकृतम् ।

ज्ञानकृतं द्विविधम् । इष्टकरणमनिष्टदर्जनञ्चेति । एतदुभयमपि शास्त्रीयनियमवदेव । भक्तिकृते तु न नियमः । " अत्यन्तभक्तियुक्तानां नैव शास्त्रं न च क्रमः " इत्युक्तत्वात् । अत एव श्रीगोपीभिः कामेन भगवत्परिचरणेऽपि, घण्टाकर्णेन ब्राह्मणप्रेतोपहरणेऽपि, श्रीशबर्या द्विजदष्टफलसमर्पणेऽपि, श्रीपराङ्कुशादिभिः स्वोपकारिणो भगवतः प्रत्युपकारश्रद्धया अयथावदात्मसमर्पणेऽपि, श्रीगोविन्दभट्टारकैः स्वाचार्याय स्वानुभवपूर्वकं पर्यङ्ककैङ्कर्यकरणेऽपि न दोषः इति ध्येयम् ।

अथ ज्ञानविपाकहेतुकोऽपि द्विविधः । स्वरक्षणप्रवृत्तिः पररक्षणप्रवृत्तिः-

श्चेति । श्रीगोदादिकर्तृक आद्य । कामादिदेवान्तरभजन-वनप्रत्य-न्व-  
मङ्गलाशासनादिरूप । अन्यस्तु - आयोयकस्त्रीवृद्धादिवृत्तदेवान्तरभजन-  
स्कारः । गोर्पावृद्धाचरितवाल्लरक्षाबन्धनम् ५ निर्निभेधतया नित्यजागरूकाणां  
सदोद्यतायुधानां नित्यसूरिसङ्घानामस्थानरक्षाव्यसनम् । श्रीनन्दनन्तेन स्वाङ्क-  
स्थितभगवद्गोपनार्थं विगोद्युपगमनशङ्कया स्वमुखसहस्रेण परितो गरलाग्निवमनम् ।  
विरोधिना दुष्प्रेक्ष्यं दुष्प्रवेशञ्च यथा तथा नीरन्ध्रतया परिवृत्य न्दिताणां  
मुक्त्वा मङ्गलाशासनम् । श्रीकुलेश्वराचरितयुद्धसन्नाह । श्रीभाष्यकारकृत-  
धन्वन्तरिप्रतिष्ठेत्यादिरूप ।

नन्वेतेषां स्वस्वरूपपरस्वरूपाज्ञानकार्यत्वेन ज्ञानविपाकहेतुकत्व न समव-  
तीति चेन्न । ज्ञानविपाकस्य स्वजन्याज्ञानद्वारैव हेतुत्वस्य विदक्षितत्वात् ।  
न च - ज्ञानविपाकस्याज्ञानहेतुत्वं विरुद्धमिति वाच्यम् । ब्रह्मध्यानस्येतर-  
विषयविस्मृतिहेतुत्वेनाविरोधदर्शनात् । न च नित्यमुक्तादीनामज्ञानासम्भवशङ्का ।  
तनु दोषरूपाज्ञानस्यैव निषेधनात् । अत एव स्वतः सर्वज्ञस्यापि भगवतः  
शास्त्रैः १ “अविज्ञाता सहस्राणु” २ “अविज्ञाता हि भक्तानामागस्तु  
कमलेक्षणः” इत्यादिना अज्ञानविशेष प्रतिपाद्यते ।

न च स्वस्वरूपपरस्वरूपाद्यज्ञान दोषरूपमेवेति वाच्यम् । प्रकृतिसंसर्ग-  
कृततदज्ञानस्यैव दोषरूपत्वेन ज्ञानविपाककृतस्य तस्य तथात्वाभावात् । ज्ञानस्य  
विपाको नाम निरतिशयप्रेमरूपत्वापत्तिरूपविषयिताविशेषः । तथाविधविषयिता-  
विशेषस्य च तद्विरुद्धसर्वविषयिताभिभावकत्वं अवश्यमभ्युपगन्तव्यम् । अन्यथा-  
युगपदेवातीतानागतानां भगवद्गुणविग्रहविभूत्यवस्थाविशेषाणां सर्वेषामपरिच्छि-  
न्नानामप्यपरिच्छिन्नैव ज्ञानेन समतया नित्यमुक्तैस्साक्षात्काराभ्युपगमे भगव-  
द्गुणविग्रहविभूतीनां नित्यापूर्वत्वभङ्गप्रमङ्गात् । अतो यदा यदा यस्य यस्य  
गुणानुभवस्य विपाकस्तदा तदा तत्तदनुभवविपाकविशेषः तद्विरुद्धसर्वगुणाद्यनु-

भवाभिभावकः इति स्वीकर्णायम् । अत एव नित्यार्दानां भगवद्गुणानारतम्य-  
विषयकपरस्परविवादेन द्रविडोपनिषदादिसिद्धेन न विरोधः । अत एव १“ यत्र  
नान्यदस्त्विति नान्यच्छृणोति नान्यद्विजानाति स भूमा ” इत्युक्तभूमलक्षणमपि  
सर्वेषां गुणानां प्रत्येकं संभवतीत्यपरमप्यनुकृतम् ।

तथा च — यदा नावन् भगवतः परमत्राप्यन्वज्ञानस्य विनाकविशेषश्चे-  
तनस्य भवति, तदा तादृशविनाकविशेषेण भगवतः शैपित्वशरण्यत्वादिज्ञानाना-  
मभिभवान् तदा तदज्ञानेन स चेतनो विज्ज्वाक्षमतया अन्नग्रहणादिस्वप्नवृत्ता-  
वन्वेति । यदा तावत् सौन्दर्यसौकुमार्याद्यनुभवः तदा तेन भगवतः सर्वज्ञ-  
त्वादिज्ञानाभिभवान् तदज्ञानेन तद्रक्षणार्थमङ्गलाशासनादौ प्रवर्तत इति  
रीत्या सर्वसामञ्जस्यान्न कोऽपि दोषः इति ध्येयम् ।

अत्रोक्तं पुरुषार्थस्य केवलपारार्थ्यं प्रथमरहस्ये चरमनमःपदेन प्रति-  
पाद्यते । तेन स्वमोगनिषेधात् । तत्र कैङ्कर्यपारार्थ्यं २ “ याः काश्चन कृतयो  
मम भगवति तामु भगवत एव ताः मम ममता नास्ती”ति श्रुत्यापि प्रतिपा-  
द्यते । अनुभवपारार्थ्यञ्च ३ “ अहमन्नमहन्नमहमन्नम् । अहमन्नादोऽहमन्ना-  
दोऽहमन्नादः ॥ अहमन्नमन्नमदन्तमन्नि ” इति श्रुत्या प्रतिपाद्यते । अत्र  
कैङ्कर्यस्य केवलपारार्थ्यं ४ “ स्वयन्तु रुचिरे देशे क्रियतामिति मां वद ”  
इत्युक्तश्रीलक्ष्मणनिष्ठा प्रमाणम् । अनुभवपारार्थ्यं, ५ “ बद्धाञ्जलिपुटाः हृष्टाः  
नम इत्येव वादिनः ” इत्युक्तश्वेतद्वीपवास्यादिनिष्ठाप्रमाणमित्यादिकमनुसन्धेयम् ।

इति श्रीमद्ब्रह्मकुलकुलतिलक श्रीमन्महाचार्य-

चरणयुगभाषितेन श्रीनिवासबासेन विरचितायां सिद्धान्ततूलिकायां

द्वितीयपरिच्छेदे

पुरुषार्थस्वरूपनिरूपणोत्सासः तृतीयः

१ छां. ७-२४ । २ उपनिषत् । ३ तै. भृगु. अनु. १० ।

४ रा. अर. १५-७ । ५ भास्ते-ज्ञान्ति ३३७-४० ।

अथोपायस्वरूपं निरूप्यते । साध्यत्वे सत्तुपायत्वं प्रवृत्तोपायसामान्य-  
लक्षणम् । तच्च — निर्हेतुकस्वप्रसादद्वारा सिद्धोपायजन्यत्वे सति दृष्टविध  
मोक्षकारणत्वम् । स च पञ्चविधः । कर्मज्ञानभक्तिप्रपत्त्याचार्याभिमानभेदात्  
तत्र कर्म कैङ्कर्यरूपम् । ज्ञानं स्वरूपप्रकाशरूपम् । भक्तिः प्राप्यरुचिरूपा  
प्रपत्तिस्वरूपस्याथाल्यज्ञानरूपा । आचार्याभिमानस्तत्कर्तृकाभिमानरूपपरगत  
स्वीकाररूपः इति बोध्यम् ।

अत्र कैङ्कर्यरूपकर्मणा नित्यकैङ्कर्यपर्यन्तमोक्षं प्रति अभ्यासरूपत्वेन,  
ज्ञानस्यानुभवकैङ्कर्यहेतुभूतस्वरूपज्ञानात्मकत्वेन, भवतेः भोजनार्थक्षुधावदात्यतिक्र  
प्राप्यरुचिरूपत्वेन, प्रपत्तेस्वार्थानुभवकैङ्कर्यादिदिरोधिनिवृत्तिहेतुभूतस्वरूपस्याथा  
ल्यज्ञानत्वेन, आचार्याभिमानस्याचार्यविषयकभगवत्कर्तृकरक्षासङ्कल्पसम्बन्धघट-  
कत्वेन च दृष्टविधया मोक्षकारणत्वं बोध्यम् ।

ननु — एवरूपकर्मादीनां दृष्टविधया मोक्षकारणत्वाभ्युपगमः, मोक्षस्  
निरपेक्षसिद्धोपायसाध्यत्वसिद्धान्तविरुद्ध इति चेन्न । स्वद्वारभूतस्वप्रसादहेतु-  
तया यत्किञ्चित्प्रवृत्तिनिरपेक्षत्वस्यैः सिद्धोपायनैरपेक्ष्यत्वेन विरोधाभावात् ।  
ननु चैवं कर्मादीनां मोक्षं प्रति समुच्चयेनैव हेतुत्वस्वीकारः कर्मादीनां विकल्पेन  
मोक्षहेतुत्वसिद्धान्तविरुद्ध इति चेन्न । तस्य सिद्धान्तस्यादृष्टसाधनभूतकर्मयो-  
गादेः स्वार्थानुभवादिरूपमोक्षहेतुताविषयकत्वेन विरोधाभावात् । न चैवं सति  
मोक्षं प्रति दृष्टकारणभूतानां कर्मयोगादीनामनुष्ठाने मोक्षासिद्धिप्रसङ्गः । अनु-  
ष्ठाने च स्वातिशयोक्तेन प्रवृत्त्यनर्हत्वरूपस्वरूपविरोधप्रसङ्गः इति उभयतः  
पाशा रज्जुरिति वाच्यम् । स्वयंप्रयोजनभगवन्मुखोक्तासार्थत्वेनैव तेषामनुष्ठाने  
तेनैव मोक्षसिद्ध्या मोक्षोद्देशेन तदनुष्ठानानावश्यकत्वात् । अतएवैतेषु केषाञ्चित्  
मुक्तिव्याजत्वोक्तिरप्युपपद्यते । अन्यार्थस्यैव सतः प्रसङ्गादुपकारकत्वस्यैव व्या-  
जत्वरूपत्वान् ।

एतेन कर्मज्ञानादीनां दृष्टविधया मोक्षकारणत्वे विधेयत्वानुपपत्तिरित्यपि प्रयुक्तम् । दृष्टविधया मोक्षसाधनत्वस्याज्ञातम्य ज्ञापनेन स्वयंप्रयोजनभगवन्मुखोच्चासंज्ञासंज्ञासाधनताज्ञापनपूर्वकमप्रवृत्तप्रवर्तनेन च विधेयत्वसंभवात् । तस्मान् सिद्धोपायवृत्तिफलभूतानां स्वयंप्रयोजनभगवन्मुखोच्चासंज्ञासंज्ञासाधनता, अत एव तथाविधभगवन्मुखोच्चासंज्ञासाधनताज्ञापनपूर्वकमप्रवृत्तिज्ञानां, अत एव मोक्षसिद्धयनुद्देशकसामग्रीवशसम्पन्नानां, स्वयंप्रयोजनकर्मादीनां मोक्षं प्रति दृष्टकारणत्वाभ्युपगमे न कोऽपि विरोधः इति सर्वमुपपन्नम् ।

अत्र प्रथमरहस्ये लुप्तचतुर्थ्या कैङ्कर्यात्मककर्मणां, मकारेण ज्ञानस्य, प्रार्थनार्थकक्रियापदेन भक्तेः, स्वस्वरूपयाथात्म्यपरेण नमःपदेन प्रपत्तेः, स्वस्वरूपकाष्ठापरेण तेनैवाचार्याभिमानस्य च प्रतिपादनमनुसन्धेयम् । अत्र कर्मादिपञ्चकविषयपराङ्मुखादिदिव्यसूरिनिष्ठाः अपि प्रमाणतयानुसन्धेयाः इत्यन्वयविस्तरः ।

इति श्रीमद्ब्रह्मकुलतिलक श्रीमन्महाशारङ्ग-  
चरणयुगलभावितेन श्रीनिवासबासेन  
विरचितायां सिद्धान्ततूल्किणां  
द्वितीयपरिच्छेदे

उपावनिरूपणोत्तराहः तृतीयः



अथ विरोधिस्वरूपं निरूप्यते । स्वरूपनाशप्रयोजकाज्ञानविषयत्वं विरोधिस्वरूपसामान्यलक्षणम् । तच्चाज्ञानं द्विविधम् । अन्यथाज्ञानं, विपरीतज्ञानञ्चेति । तथा च स्वस्वरूपनाशकान्यथाज्ञानविपरीतज्ञानान्यतरविषयत्वं विरोधिलक्षणं फलितम् । स च विरोधी षड्विधः । स्वस्वरूपविरोधी, परस्वरूपविरोधी, पुरुषार्थविरोधी, उपायविरोधी, विरोधिविरोधी चेति ।

तत्र स्वस्वरूपविनाशप्रयोजकस्वरूपविषयकान्यथाज्ञानविपरीतज्ञानान्यतरविषयत्वं स्वस्वरूपविरोधिलक्षणम् । स्वस्वरूपविनाशकपरस्वरूपविषयकान्यथाज्ञानविपरीतज्ञानान्यतरविषयत्वं परस्वरूपविरोधिलक्षणमिति रीत्या तत्तल्लक्षणानि द्रष्टव्यानि । तत्र स्वस्वरूपविपरीतज्ञानं देहात्मभ्रमादिः । अतो देहादयस्स्वरूपविरोधिनः । स्वस्वरूपान्यथाज्ञानञ्चान्यशेषत्वस्वप्रयत्नस्वभोगाहंस्वरूपस्वस्वातन्त्र्यादिज्ञानम् । अनः अन्यशेषत्वादयस्स्वरूपविरोधिनः ।

एव परस्वरूपविपरीतज्ञानं देवतान्तराणां शेषित्वशरण्यत्वाप्यत्वादिज्ञानम् । कर्मादीनां साधनत्वज्ञानम् । स्वात्मस्वरूपादीनां प्राप्यत्वज्ञानञ्च । अतस्तानि परस्वरूपविरोधीनि । परस्वरूपान्यथाज्ञानञ्च — अन्याहंशेषत्वनिरूपकत्वेन, सोमाधिकशरण्यत्वेन, स्वार्थानुभवकैङ्कर्यप्रतिसंबधित्वरूपप्राप्यत्ववत्त्वेन च ज्ञानम् । अतस्तान्यपि परस्वरूपविरोधीनि ।

एवं पुरुषार्थस्वरूपविपरीतज्ञानं त्रैवर्गिकादीनां पुरुषार्थत्वज्ञानम् । अतस्तेषां पुरुषार्थत्वं पुरुषार्थस्वरूपविरोधी । पुरुषार्थस्वरूपान्यथाज्ञानञ्च भगवदनुभवकैङ्कर्यादीनां स्वार्थत्वेन ज्ञानम् । अतस्तेषां स्वार्थत्वमपि पुरुषार्थस्वरूपविरोधेव ।

एवमुपायस्वरूपविपरीतज्ञानञ्च - परार्थ - कैङ्कर्यरूपपरमपुरुषार्थलक्षण-  
मोक्षं प्रत्यनुपायभूतानां प्रत्युत - तत्रतिवन्त्यकस्मार्थानुभवादिहेतुभूतानां कर्मयोग-  
ज्ञानयोगभक्तियोगप्रपत्तियोगाच्च, र्थविषयकस्वगतस्वीकाराणां उपायत्वज्ञानम् ।  
अतस्ते उपायस्वरूपविरोधिन्ः । उपायविषयकान्यथाज्ञानञ्च - मोक्षं प्रत्य-  
दृष्टसाधनत्वेन ज्ञानम् । अतः तदुपायस्वरूपविरोधि ।

अथ विरोधिस्वरूपविपरीतज्ञानं विरोधिभूत देहविरोधित्वेन, भगवदा-  
त्मकत्वेन चानुकूलभूतानां विपश्चिन्तानां विरोधित्वेन ज्ञानम् । अतस्तेषां  
विरोधित्वं विरोधिस्वरूपविरोधि । विरोधिस्वरूपान्यथाज्ञानञ्च — विरोधि-  
भूतस्य देहेन्द्रियादेः १ “ शरीरमाद्यं खलु धर्मसाधनम् ” इत्याद्युक्तसाधनान्तर-  
साधनत्वादिज्ञानप्रयुक्तानुकूल्यज्ञानम् । अतस्तदपि विरोधिस्वरूपविरोधीति ।  
शिष्टं सर्वमन्यत्र विस्तरतो दर्शितमित्यलं पल्लवितेनेति सर्वं समञ्जसम् ।

इति श्रीमद्ब्रह्मकुलतिलक श्रीमन्महाशारङ्ग-

चरणयुगलभावितेन श्रीनिवासबासेन

विरचितायां सिद्धान्ततूलिकायां

द्वितीयपरिच्छेदे

विरोधिस्वरूपनिरूपणोल्लासः

चरमस्समाप्तः

॥ ग्रन्थश्च ॥

परवरमुनिचरणी तरुणसरोजातजठरसुकुमारो ।

अपि मम शिरस्यकस्मात् करुणापरिणामवापिज्ञो कलये ॥

(सिद्धान्ततूलिका) शुद्धिपत्रम्

पृष्ठे पक्तौ	अशुद्धिः	शुद्धि	पृष्ठे पंक्तौ	अशुद्धि	शुद्धि.
३	७	तत्र आद्यः इति पाठः	९ १८	यस्तु	यतस्तु
३	८	अन्यः अन्त्यः इति पाठः	९ २०	स्मा	स्या
४	१४	निरू निरूप	१० १९	त्त्वा	क्त्वा
५	१७	म्यो गो (पा)	१४ ७	तयु	तस्वरयु (पा)
८	२२	प्रायक प्रापक	१६ २०	क्त्वा	ह्य
८	२१	लक्ष्मीगुण लक्ष्मीस्वगुण			



(माकतपदशक्तिवादः) शुद्धिपत्रम्

४	६	विरो विशे	६ १६	भव	भाव
४	२२	स्वरूप स्वरूपरूप	७ २१	गि	भि
५	१७	एतान् एनान्	८ २३	स्वस्था	स्वस्या
६	१२	निवृत्त निवृत्ता	१४ १२	परम	परमत



श्रीवाघूलरमाप्रवाळरुचिरसक्तसैन्यनाथांशज-

श्रीगुर्विन्द्रमहार्यलब्धनिजसत्सत्तं श्रितामीष्टदम् ।

श्रीरामानुजयोगिवर्यविलसत्कैङ्कर्यसंस्थापकं

श्रीमद्वेङ्कटलक्ष्मणार्यमिनं तं सद्रुण भावये ॥



श्रीः

श्रीमते रामानुजाय नमः

श्रीमते रम्यजामातृमुनये नमः

श्रीमद्वेङ्कटलक्ष्मणार्य-संयमिने नमः

श्रीमद्वेङ्कटलक्ष्मणार्य-संयमीन्द्रैः

अनुगृहीतः

## मुक्तिपदशाक्तिवादः

अञ्जनघनमदभञ्जनमपि च कयाचित्सुरञ्जितं कल्या ।

अञ्जनविधुरदृगञ्जनमञ्जनगिरिरञ्जनं भजे भवुकम् ॥ १ ॥

निजगळवकुळगळन्मधुललितकलालापनिगळितश्रीशम् ।

करकलितबोधमुद्रं किमपि विनिद्रं समाश्रये भद्रम् ॥ २ ॥

निगमयुगलसारौ श्रावितौ येन धाम्ना

परमपि परतन्त्रं पात्रमेवोपकल्प्य ।

तदिह निखिलरक्षादीक्षितं नौमि नत्वा

वरवरयतिवर्येत्यादिनामामिलापैः ॥ ३ ॥

कलशजलधिकन्याकान्तवीक्षामृतौषैः

अनुकलमभिषिक्तमार्गगोष्ठीं विभाव्य ।

विपलमिह विचारं मुक्तिशब्दस्य शक्तेः

कल्पति कुतुकाच्छ्रैशैल्योगीशदासः ॥ ४ ॥

अत्र तावन्मुक्तिशब्दशक्तिर्विचार्यते । तदिदं सर्वतप्रतिपन्नम् --  
 "संसारनिवृत्तिन्वमेव मुक्तिशब्दशक्त्यतादच्छेदक"मिति ।

युक्तवैतन् — "प्रधानक्षेत्रज्ञपतिर्गुणेशससारबन्धस्थितिमोक्षहेतुः"  
 इत्यादिश्रुत्या तत्तथान्वावगमात् । ससारो नाम स्वरूपतिरोधायकाच्चित्ससर्ग  
 एव । "नदापीतेस्ससारव्यपदेशात्" इति सूत्रे अचित्सबन्धस्यैव ससारशब्देन  
 व्यपदेशात् ।

ननु — "अविद्या कर्मसंज्ञान्या तृतीया शक्तिरिष्यते । यथा  
 क्षेत्रज्ञशक्तिर्या वेष्टिता-नृप-सर्वगा" "त इमे सत्या कामा अनृतापि-  
 धाना" इत्यादिषु कर्मणामेव तिरोधायकप्रयुक्तम् । तत्कथमचिससर्गस्य  
 तदुच्यते ? इति चेन्न ।

"परामिध्यानत् तिरोहित ततोह्यस्य बन्धविपर्ययो" "देहयोगाद्वा  
 सोऽपि" इत्याभ्यां सूत्राभ्यां सिद्धान्ते भगवत्सङ्कलगात्मकानां कर्मणामचिद्द्वारैव  
 तिरोधायकतायस्तिद्वन्वात् । तद्युक्तम् — तिरोधायकाच्चित्संषर्गरूपससार-  
 निवृत्तित्वमेव मुक्तिपदप्रवृत्तिनिमित्तमिति ।

एतेन — यज्जिज्ञासाविकरणभाष्ये "अविद्यानिवृत्तिरेव मोक्षः"  
 इत्यनुगृहीतम्, तदपि व्याख्यातम् । तत्रत्याविद्याशब्दस्य पुण्यपापरूपकर्म-  
 परत्वेऽप्यचिद्द्वारैरेव कर्मणां प्रतिबन्धकतया तन्निवृत्तिवाचकस्याच्चिन्निवृत्तावेव  
 पर्यवसानात् ।

व्यासायैन्तु — तत्रत्याविद्याशब्दः प्रतिबन्धकमात्रपरत्वेन व्याख्यातः ।  
 प्रतिबन्धकत्वमपि साक्षादचित्संबन्धस्यैव श्रूयते — "तस्य तावदेव चिरं  
 यावन्नविमोक्षेऽथ संपत्त्ये" । "न ह वै सशरीरस्य सतः प्रियाप्रिययोरप-  
 ह्निरस्त्यशरीरं वा व सन्तं न प्रियाप्रिये स्पृशतः" इति ।

तन्नादि रुक्ताधिनपन्थनिवृत्तिव्यनेव नुक्तिवन् । यत्तावदत्राधिकरण-  
भाष्यम् — ' अविद्योच्छेदपूर्वकस्वभाविकपरमात्मानुभवमेव मोक्षमाचक्षते ' इति । तच्च — न नुक्तिवन् शब्दप्रवृत्तिनिमित्तम् । किन्तु-सु-वि-स्वरूपया-  
थात्म्यप्रदर्शितम् । एतदुक्तं भवति — रिद्धान्ते अभावस्य भावान्तरत्वा-  
न्मुक्तिशब्दप्रतिपाद्यपसारनिवृत्तिरूपोऽभावः । ब्रह्मवेदां किंस्वरूप इति चेत् —  
स्वाभाविकपरमात्मानुभवरूप एव । न स्वरूपोच्छेदादिरूप इति तत्स्वरूप-  
प्रदर्शनमत्र परं तद्भाष्यवचनमिति ।

अत एवानुगृहीतं " त्रय्यन्तनिष्णाता आचक्षते " इति । त्रय्यन्त-  
निष्णाताः — ब्रह्मनिष्ठाः इत्यर्थः । शब्दनिष्ठयाः अर्थनिष्ठाद्वारकत्वात् ।  
अनेनात्मनिष्ठाः व्यावर्त्यन्ते । एतेनात्मनिष्ठप्राग्यायाः मुक्तेः स्वाभाविकपर-  
मात्मानुभवरूपत्वाभावेऽपि न क्षतिः । स्वाभाविकपरमात्मानुभवे अविद्योच्छेद-  
पूर्वकत्वोक्तिः अविद्योच्छेदस्य स्वाभाविकपरमात्मानुभवात्मकत्वज्ञापनार्था ।  
यदुच्छेदपूर्वको यो भावस्तदुच्छेदस्तद्भावात्मकः इति नियमात् । घटोच्छेद-  
पूर्वककपालत्वावस्थायां घटनाशात्मकत्वस्य, कपालोच्छेदपूर्वककपालिकावस्थायां  
कपालनाशात्मकत्वस्य च दर्शनान् ।

तथा च — ब्रह्मविद्वां यस्वाभाविकपरमात्मानुभवः प्राप्तिदशायां  
भवति, तस्याविद्योच्छेदपूर्वकत्वेन अविद्योच्छेदात्मकत्वात्, तद्गतमविद्योच्छेद-  
त्वमात्रं निमित्तीकृत्य तमेव परमात्मानुभवं ब्रह्मविदो मोक्षशब्देन व्यवहरन्तीति  
तद्भाष्यनिर्गलितोऽर्थः । " येयं प्रेते विचिकित्सा मनुष्ये अस्तीत्येके नायम-  
स्तीतिचैके " इति मोक्षदशायामात्मनोऽसद्भावं शङ्कमानं नाचिकेतसं प्रति  
मौनस्य भावान्तररूपत्वज्ञापनपूर्वकं तेन रूपेणात्मसत्ताया एव वक्तव्यत्वेन  
तदतिरिक्तमुक्तिपदशक्तिशिक्षायास्तत्राप्रकृतत्वात् ।

किञ्च — स्वाभाविकपरमात्मानुभवस्य मुक्तिपदनिमित्तान्तर्भावे सर्वेषां मुक्तिशब्दानां गौणत्वमेवापद्येत । तथाहि — ब्रह्मविद्याफलवाक्येष्वेव हि प्रायशो मुक्तिवाचकानि पदानि श्रूयन्ते । तत्र सर्वत्र तत्तद्विध्यायां “मुक्तिपद-वाच्यं भावयेत्” इति हि विधिवाक्यार्थो वर्णनीयः । तच्च न सम्भवति । स्वाभाविकब्रह्मानुभवस्य मुक्तिपदवाच्यस्य स्वाभाविकत्वादेव अभाव्यत्वात् । कार्यमेव हि भाव्यम् । तद्दोषपरिहारार्थं “सविरोषणे ही” ति न्यायेन मुक्ति-पदस्य विशेषणभूताविद्योच्छेदमात्रपरत्वाश्रयणे भवति सर्वेषां प्रयोगाणां गौणत्व-मिति ।

ननु - ब्रह्मानुभवस्यापि साध्यत्वाङ्गीकारात्त दोषः इति चेत् । सम्प-  
द्याविर्भावाधिकरणविरोधात् । “अयं प्रत्यगात्मा अर्चिरादिना परंज्योतिरुपसपद्य  
यं दशाविशेषमापद्यते, स स्वरूपाविर्भावरूपः ; नापूर्वाकारोत्पत्तिरूपः” इति  
तद्भाष्यानुगृहीतत्वात् । उपात्तानि च तत्प्रमाणतया तत्रैव शौनकवचनानि —

“यथा न क्रियते ज्योत्स्ना मलप्रक्षालनान्मणेः ।

दोषप्रहाणान्न ज्ञानमात्मनः क्रियते तथा ॥

यथोदपानकरणात्क्रियते न जलाम्बरम् ।

सदेव नीयते व्यक्तिमसतस्संभवः कुतः ॥

तथा हेयगुणध्वंसादवबोधदयो गुणाः ।

प्रकाश्यन्ते न जन्यन्ते नित्या एवात्मनो हि ते ॥ इति ।”

लघुसिद्धान्तारंभभाष्यश्रुतप्रकाशिकायां च - “यद्यप्यनिष्टनिवृत्तिरिष्ट-  
प्राप्तिश्च द्वयमस्ति । तथापीष्टतमब्रह्मप्राप्तेः स्वतस्सिद्धायाः पृथगुपायसाध्यत्वा-  
भावात्प्रतिबन्धनिवृत्तिरेव साध्या । स्वत एव सर्वसाक्षात्कारक्षमं ज्ञानं प्रति-  
बन्धके निवृत्ते सति ब्रह्मस्वरूपगुणविभवादिकं सर्वं साक्षात्करोति । यथा सेतौ  
मिन्ने जलं स्वयमेव गच्छति । न केनचिन्नेतव्यं, तद्वत् । यथा अश्मानयने

मार्गसमीकरणतन्प्रापणे उभे अपि पृथग्व्यवसाये न ; तथेत्यर्थः । यद्वा  
भावान्तरस्थैवाभावत्वादविद्यानिवृत्तिरेव ब्रह्मप्राप्तिरित्यनुगृहीतम् ॥

तस्माद्ब्रह्मानुभवस्य ब्रह्मानुभवत्वेन रूपेणसाध्यत्वात् तस्य मोक्षपद-  
शक्यतावच्छेदकान्तर्भावाभ्युपगमे ब्रह्मविद्याफलवाच्यगतानां ब्रह्मतां मुक्तिवाचि-  
शब्दानां गौणत्वापत्तिः दुष्परिहर्तव्येति संसारनिवृत्तिव्यवसायमेव मुक्तिशब्दशक्य-  
तावच्छेदकमित्यक्रमेणापि स्वार्कन्यव्यवसायत्वात् अत्राधिकरणभाष्यवचनं ब्रह्मविद्या-  
फलमोक्षस्वरूपप्रदर्शनमात्रपरमेव । “ ये यं प्रेने विचिकित्सा मनुष्ये अस्मीत्येके  
नायमस्तीति चैके ” इति सर्वबन्धविनिर्मोक्षणमोक्षविशेषदशायामात्मनस्स-  
द्भावासद्भावौ शङ्कमानं प्रति तन्मोक्षस्वरूपस्यैव वक्तव्यतया प्रकृतत्वाच्च ॥

तथा च — ब्रह्मविद्याफलाविद्यानिवृत्तिप्राप्तिदशायां निरतिशयानन्दलक्षणो  
यस्वाभाविकपरमात्मानुभवः ‘ भावान्तरमभावः ’ इति न्यायेन तद्गतमविद्या-  
निवृत्तित्वं निर्मिर्त्तकृत्य तमेव मोक्षपदेन सन्तो व्यवहरन्तीति न मुक्तस्य  
स्वरूपासत्त्वादिशङ्कावकाशः इत्येतावदेवात्राधिकरणभाष्यवचनतात्पर्यमिति युक्तं  
संसारनिवृत्तिवमेव मुक्तिशब्दशक्यतावच्छेदकमिति ॥

किञ्च — स्वाभाविकपरमात्मानुभवत्वस्यापि मुक्तिशब्दशक्यतावच्छे-  
दककोटिप्रवेशे षड्वाग्निविद्याफले मुक्तिव्यवहारभङ्गप्रसङ्गः । तत्र ब्रह्मानुभव-  
सद्भावे प्रमाणाभावात् । न च “ स एतान् ब्रह्म गमयति ” इत्यनेन तत्सि-  
द्धिशङ्का । गमयतीत्यस्य प्राप्तिमात्रवाचित्वेनान्यथासिद्धत्वात् । देशविशेषा-  
वच्छिन्नब्रह्मस्वरूपसंबन्धस्यैव प्राप्तिशब्दार्थत्वात् ।

किञ्च — कार्याधिकरणगतेन “ दर्शनाच्च ” इति सूत्रेण ब्रह्म गम-  
यतीत्यस्य “ परं ज्योतिर्यसम्पद्य ” इत्यनेनैकार्थतायाः दर्शितत्वेन तस्य संपत्ति-  
रूपत्वसिद्ध्या तस्यानुभवस्वरूपत्वोक्तेस्सम्पत्तिशब्दव्युत्पत्तिविरुद्धत्वाच्च ॥



अपि च — “परं ज्योतिरूपसम्पद्य” इत्यत्र ल्यप् प्रत्ययेन सप्त-  
स्वरूपाविर्भावपूर्वकालीनत्वावगमेन तदनतिरिक्तायाः “ब्रह्मगमयति” इत्यु-  
क्तब्रह्मप्राप्तेस्वरूपतिरोधानकालीनत्वावगमेन तस्या अनुभवरूपत्वोक्ते. बाधि-  
तत्वाच्च ॥

यदुक्तं कैश्चित् - “परं ज्योतिरूपसम्पद्य” इत्यत्र ल्यप् प्रत्ययोऽवि-  
वक्षितार्थः” इति । तत्सप्रदायानभिज्ञतानिबन्धनम् । “उत्तराच्चेदाविर्भूत-  
स्वरूपस्तु” इति सूत्रभाष्यश्रुतप्रकाशिकायामेव तस्य कण्ठतो निरस्तत्वात् ।  
तथा हि — “उपसम्पद्येति निर्देशो ‘मुख व्यादाय स्वपिति’ इतिवत् इति  
केचिद्व्याचक्षते । तदयुक्तम् इत्यारभ्य, ल्यबन्तपदस्याविवक्षितक्रमत्वं च  
क्लिष्टम् । गत्यभावद्योतकम् । सम्पद्याविर्भाव इति सूत्रविरोधश्चेत्यादि ॥”

किञ्च — “अविभागेन दृष्टत्वात्” इति सूत्रभाष्यसिद्धान्ते परं  
ज्योतिरूपसप्त्या निवृत्तविद्यातिरोधानयेति वाक्येन सप्तैराविर्भावहेतुत्वस्यानु-  
गृहीततया ल्यप् प्रत्ययस्याविवक्षितार्थत्वोक्तेस्तद्विरुद्धत्वाच्च । आविर्भावपूर्व-  
कालावृत्तिनः तत्कारणत्वासंभवात् । तस्मात् परंज्योतिरूपसम्पद्येति श्रुतायास्सप्तैः  
सुषुप्त्यादिसाधारण संपत्तिशब्दव्युत्पत्तिबलात्, ल्यप् प्रत्ययबलाच्च अनुभव-  
रूपत्वाभवसिद्ध्या तदनतिरिक्तत्वेन कार्याधिकरणगत ‘दर्शनाच्चे’ति सूत्रसि-  
द्ध्याः ‘ब्रह्म गमयती’ ल्युक्तब्रह्मगतेरप्यनुभवानात्मकत्वसिद्ध्या न पञ्चाग्नि-  
विदा ब्रह्मानुभवे ‘स एनान् ब्रह्म गमयती’ति श्रुतिः प्रमाणम् ।

परञ्च — ‘अदिभागेन दृष्टत्वा’दित्यधिकरणे ‘अहं ब्रह्मास्मी’त्य-  
विभागेनानुभवस्यैवात्मना स्वाभाविकतायाः सिद्धत्वेन पञ्चाग्निविदां तादृशानु-  
भवप्रयोजकाहंब्रह्मोपासनाभावेनैव तादृशस्वाभाविकब्रह्मानुभवाभावस्य सिद्धत्वाच्च ।  
न च तेषामप्यहंब्रह्मोपासनसम्बन्धक्यशङ्कः । तथा सति पञ्चाग्निविद्याया  
अपि ब्रह्मविशेष्यकतया विद्याभेदस्यैव दुर्निरूपत्वापातात् । न च— ‘अह’मिति

स्वविशिष्टं ब्रह्मानुसन्धाय तस्यैव स्वविशेषणत्वेनानुसन्धानसंभवात् नानुप-  
पत्तिरिति वाच्यम् । स्वस्यैव स्वशरीरितावच्छेदकत्वासंभवेन तत्रानुसन्धा-  
नस्य भ्रांतिरूपत्वापातात् । न च — स्वोपलक्षितं ब्रह्मैवाहमित्यनुसन्धाय  
तस्यैव स्वविशेषणतयानुसन्धानं शक्यम् । अहमर्थोपलक्षितब्रह्मानुसन्धानस्य  
अहमित्याकारकत्वायोगात् । विशेष्यप्रतीत्यनन्तर्गतस्यैव उपलक्षणत्वनियमात् ।  
न हि घटत्वोपलक्षितस्य वस्तुनो भानं घट इत्याकारकं भवेत् । तस्मात्  
पञ्चाग्निविद्यायां ब्रह्मणोऽहंग्रहणस्य दुर्लभतया न तन्निष्ठाना स्वाभाविकब्रह्मानु-  
भवः इति ॥

अपरञ्च — कार्याधिकरणदीपे पञ्चाग्निविदां ब्रह्मात्मकात्मप्राप्तिमात्रस्य,  
ब्रह्मविदामेव यथावस्थितब्रह्मानुभवस्य च मुक्तकण्ठं व्यवस्थापितत्वेन पञ्चाग्नि-  
विदामपि स्वाभाविकब्रह्मानुभवोक्तेस्ताद्विरुद्धत्वाच्च । तदियं तत्सूक्तिः “पञ्चाग्नि-  
विदो हि प्रकृतिविविक्तब्रह्मात्मकात्मस्वरूपविदः ते च तत्प्राप्य पुनर्न निवर्तन्ते ।  
परं ब्रह्मोपासीनास्तु यथावस्थितं परिपूर्णा परं ब्रह्मैव प्राप्य पुनर्न निवर्तन्ते ।  
“तद्य इत्थं विदुर्ये चेमेऽरण्ये श्रद्धा तप इत्युपासते तेऽर्चिन्ममिसंभवंति ।”  
इत्युभयविधानभेदेनोपादायाचिंरादिगतिश्रुतेरुपनरावृत्तिश्रुतेश्चैवमिति निश्चीयते ”  
इति ।

अत्र ब्रह्मवित्प्राप्यस्य यथावस्थितत्वपरिपूर्णत्वादि विशेषणेन पञ्चाग्निवित्-  
प्राप्यस्य अयथावस्थितत्वापरिपूर्णत्वादिकं ज्ञापितम् । ‘अस्यां परिषदि अयं  
प्रधानः’ इत्युक्ते अन्येषामप्राधान्यसिद्धिवदत्राप्युक्तार्थसिद्धेः । तस्मात् पञ्चाग्नि-  
विदः स्वाभाविकब्रह्मानुभववैधुर्भेण मुक्तिपदशक्यतावच्छेदककोटौ स्वाभाविक-  
ब्रह्मानुभवत्वस्मापि निवेशे पञ्चाग्नित्फले मुक्तिव्यवहारभङ्गप्रसङ्गो दुर्वार एव ।  
किञ्च — केवल भेदोपासनसाध्यायां भेदमुक्तौ सामीप्यलक्षणायां अविभागो-  
नानुभवलक्षणब्रह्मानुभवाभावस्य तत्कतुन्यायसिद्धतया तत्रापि मुक्तिव्यवहारभङ्ग-  
प्रसङ्गो दुर्वार एव । न च — “योऽन्यां देवतामुपास्तेऽन्योसावन्योऽहमस्मि

न स वेद अकृत्स्नो ह्येष. ” इति निषेधात् भेदेनोपासनमेवासिद्धमिति शङ्क्यम् । असिद्धत्वे तन्निषेधायोगात् । ‘योऽन्या देवतामुपास्ते’ इति प्रसिद्धवत् निर्देशायोगाच्च ॥

न च — अन्यतः प्राप्तमुपासनमनूद्य शास्त्र निषेधतीति शक्यं वक्तुम् । कल्लभक्षणादिवदुपासनस्यान्यतः प्राप्त्यसभवेन गाभ्रेणैव प्राप्तेः वक्तव्यत्वात् । न च — शास्त्रप्राप्तमेव शास्त्रं निषेधयेत् । तथा सति शास्त्रस्य विप्रलम्भकत्वापातात् । तस्मात् “अपशवो वा अन्ये गो अश्वेभ्यः. ” इत्यत्रापशुशब्दवत् प्रकृते “न स वेद” इत्येतद्वाक्यमपि केवलभेदोपासनस्या-प्रशस्त्वेदनत्वमभिदधत् सत् अभेदोपासनविधेरर्थत्रादता लभते इति भेदोपासनं प्रामाणिकमेव । ज्ञापितश्चैतदुपासनसद्भावः । तत्फलभूतायथावस्थितप्राप्तिसद्भाव-श्चात्मत्वोपासनाधिकरणपूर्वपक्षभाष्ये “यथावस्थितञ्च ब्रह्मोपास्यम् । अयथोपासने प्राप्तिरप्ययथाभूता स्यात् । “यथा क्रतुरस्मिन् लोके पुरुषो भवति तथेतः प्रेत्य भवति ” इति न्यायात् । उपपादितञ्चेदमेव पञ्चाग्निविदामयथावस्थित-प्राप्तिज्ञापकेन पूर्वोदाहृतकार्याधिकरणदीपवाक्येनापि ॥”

ननु — न वयं केवलभेदेन ब्रह्मोपासनं नास्तीति वदामः । किन्तु — तस्य मुक्तिसाधनत्वं नास्तीत्येतावन्मात्रमेव । अत एवायथोपासने प्राप्तिरप्य-यथाभूता स्यादिति भाष्यश्रुतप्रकाशिकाया — “‘अयथाभूता स्यात्’ इति — सासारिन्वप्राप्तिस्स्यात्, इत्यर्थः ।” इत्यनुगृहीतम् । तस्मात् केवल भेदोपास-नस्य सासारिकत्रिवर्गफलार्थत्वान्न तस्य मुक्तिसाधनत्वं प्रामाणिकमिति चेन्न । तर्हि पञ्चाग्निविद्याया अपि मुक्तिसाधनत्वाभावप्रसङ्गात् । तस्या अपि केवल-भेदोपासनात्मकत्वात् । तत्रात्मत्वेन ब्रह्मानुसन्धानमस्तीति चेत् — किन्तेन ? आत्मत्वेनानुसन्धानस्यैव भेदानुसन्धानात्मकत्वेन “पृथगात्मानं प्रेरितारञ्च मत्वा” इत्यादि श्रुतिसिद्धत्वान् । स्वशरीरं प्रति स्वस्थात्मत्वेनानुसन्धानस्य विवेक-

रूपतया भेदानुसन्धानात्मकत्ववत्, स्वं प्रति ब्रह्मणः आत्मत्वानुसन्धानस्यापि जीव-परविवेकात्मकत्वेन भेदानुसन्धावरूपत्वात् । अनुगृहीतञ्च — “आत्मेति-तूपगच्छन्ति” इत्यादि सूत्रभाष्यान्ते — “पृथग्भूतानं प्रेरिताश्चमन्वेति पृथक्त्वानुसन्धानविधावम्” इति । “स्वशरीरात् स्वात्मनोऽधिकत्वानुसन्धानवत् स्वात्मनोऽपि परमात्मनोऽधिकत्वानुसन्धानत् पृथक्त्वानुसन्धानविधानञ्च रक्षितम्” इति च । तस्मात् पञ्चाग्निविद्रामात्मत्वेन ब्रह्मोपासनसद्भावेऽपि तस्यापि केवल-भेदोपासनात्मकत्वात् भेदोपासनस्य मुक्तिसाधनत्वाभावनियमे पञ्चाग्निविद्यया अपि मुक्तिसाधनत्वाभावप्रसङ्गो दुर्चार एव ॥

तर्हि — श्रुतप्रकाशिकासूक्तेः कोऽर्थ इति चेत् — अग्निर्माणवकः इतिषदयथावस्थितप्राप्तेः संसारतुल्यतया तद् ज्ञापनार्थो गौणोऽयं निर्देशः । अन्यथा — भेदोपासनफलतया सर्वसंप्रतिपन्नस्य कैवल्यस्य संसारानन्तर्भावज्ञापकेन “जीवनमुज्जीवनम् — संसारोन्मोचनम् । समिति कैवल्यव्यावृत्तिः” इति स्व-ब्रह्मणेन साकं चिरोधस्य दुरुद्धरत्वापातात् । अपि च —

“भेदेन वाप्यभेदेन मिश्रणैव चतुर्मुख !

त्रिधैव मुक्तिरुदिता भेदे कैङ्कर्यलक्षणा ॥

मुक्तिर्यथेह लोकेषु परिचर्यापरा नराः ।

देवस्य तद्देवैते वैकुण्ठे परमात्मनः ॥

लोकेऽस्य समीपस्था मुक्तःस्मानस्समाहिताः ।

वसन्ति किङ्करास्सन्तः तत्प्रसादपरास्सदा ॥

अभेदमुक्तिरत्यन्तमैक्यं स्यात्परजीवयोः ।

आत्मनो-भावना चैक्ये सोऽहमित्येवमात्मिका ॥

मस्यैवमैक्यस्यपत्तिः जीवात्मपरमात्मनोः ।

सिद्धान्ते मिश्ररूपे तु भेदे स्थित्वार्चनादिभिः ॥

तोषयित्वा परं देवं ततो युक्तस्समाहितः ।  
 विज्ञानेनैकतानेन परमात्मनि चिद्घने ॥  
 ऐक्यं प्राप्नोति सा मुक्तिरुक्ता मायुज्यलक्षणा ।”

इति पाद्मसहिताज्ञानपादाष्टमाध्यायवचनैः भेदाभेदमिश्ररूपमुक्तित्रैविध्यस्य, तासां मुक्तीनां तत्कृतुन्यायात् तत्तदनुगुणकृतिसाध्यत्वस्य, तत्र भेदमुक्तेः “ वैकुण्ठे तु परे लोके ” इत्युक्तमुक्तप्राप्यदिव्यनगरावच्छिन्नसामीप्यलक्षणत्वस्य, सर्वलोकसाधारणस्वार्थकैङ्कर्यलक्षणकेवलभेदोपासनादिभगवदाराधनसाध्यत्वस्य च मुक्तकण्ठं प्रतिपादितत्वेन सामीप्यादिभेदमुक्तेस्ससारान्तर्गतत्वोक्तिर्दुरुक्तिरेव । एतेन —

“ लोकेषु विष्णोर्निवसति केचित् समीपमिच्छन्ति च केचिदन्ये ।  
 अन्ये तु रूपसदृशं भजन्ते सायुज्यमन्ये स तु मोक्ष उक्तः ॥ ”

इत्यत्र सालोक्यादिषु मुक्तिनत्वाश्रवणमात्रेण तेषां तदनन्तर्भावसिद्धिरिति केषाञ्चित् शङ्का दूरोत्सारिता । “ लोके तस्य समीपस्थाः मुक्तात्मानः ” इति पूर्वोद्गाह्यवचनेन सामीप्यादेर्मुक्तित्वोक्तेः । “ मोक्षसालोक्यसारूप्यं प्रार्थये न कदाचन । इच्छाम्यहं महाभाग सायुज्यं तव सुव्रत । ” इति जितन्तावचनेन सालोक्यादीनामपि मोक्षान्तर्भावसिद्धेश्च ॥

न च — “ स तु मोक्ष उक्तः ” इति वचनेनैवैतेषां वचनानां बाधशक्यशङ्का । अन्यथासिद्धस्य बाधकत्वायोगात् । “ स तु मोक्ष उक्तः ” इत्यस्य अन्यो मोक्षो नोक्त इति पूर्वं तव मयेत्यर्थपरत्वेनाप्यन्यथासिद्धेस्सुवचत्वान् । किञ्च — नह्यस्मिन् वचने सालोक्यादिकं न मुक्तिरित्युच्यते । येनानेन वचनान्तरबाधशक्येतापि सायुज्यमात्रस्य मुक्तित्वोक्तिबलेन अन्येषां मुक्तित्वं न्यायसिद्धमित्युक्तिरपि दुरुक्तिरेव । वचनविरोधे न्यायानवतारान् । प्रत्युत सत्यपि सालोक्यादीनां मुक्त्यन्तर्भावकण्ठोक्ति-

मद्वचनान्तरे तस्यैव बाधस्त्यात् । न पात्रमंहिताजितन्तावचनयोः । “पाञ्चरात्रं सर्वत्रैव प्रमाणं” इत्युक्तप्रमाणतम श्रीपाञ्चरात्रसारवचनस्य, तेनैव तत्र तत्र मन्त्रतया विनियुक्तस्य खिलत्रःकृतन्ताह्वयमनुवचनस्य चात्यन्तप्रबलतया ताभ्यामेव तद्विरुद्धानां बाधनीयत्वात् । तस्मात् भेदोपासनसाध्यायाः भेदमुक्तेः प्रबलप्रमाणसिद्धतया प्रामाणिकैर्दुरपह्ववत्वेन मुक्तिपदशक्यतावच्छेदककोटौ स्वाभाविकब्रह्मानुभवत्वस्यापि निवेशे तत्र मुक्तिव्यवहारभङ्गप्रसङ्गो दुर्वार एवेति ॥

अन्यच्च — ब्रह्मानुभवस्यापि मुक्तिशब्दशक्यतावच्छेदकत्वे ब्रह्मानुभवविधुरतया सर्वसंप्रतिपन्ने कैवल्ये मुक्तिशब्दव्यवहारभङ्गप्रसङ्गो दुर्वार एव । न चायमिष्टः प्रसङ्गः इति वक्तुं शक्यम् । “मुक्तानां परमा गतिः” इति पञ्चमवेदसारभूतसहस्रनामाध्यायवचनात् ‘मुक्तानामेव केषाञ्चिदुर्वाचीना गतिर्गम्यते । श्रूयते च निर्मुक्तजरामरणकैवल्यलक्षणा, “जरामरणमोक्षाय मामाश्रित्य यतन्ति ये” इति संसारपरमपदयोर्मध्ये तेषां स्थानञ्च, “योगिनाममृतं स्थानं स्वात्मसंतोषकारिणां” इत्यादि तद्वाप्यवचनात्, “स्वात्मानुभूतिरित्या किल मुक्तिरुक्ता” इति श्रीवत्साङ्गमिश्रवचनात्, “जीवनमुज्जीवनं—संसारोन्मोचनम् ; समिति कैवल्यव्यावृत्तिः” इति श्रुतप्रकाशिकाचार्यवचनात्, “मुक्तिः कैवल्यनिर्वाण” इति कोशसिद्धसमाख्याबलाच्च तत्र प्रामाणिकानां मुक्तित्वव्यवहारस्य दुरपह्ववत्वेन तदयोगात् ॥

न च — “चतुर्विधा मम जना भक्ताः एव हि ते श्रुताः । तेषामैकान्तिनः श्रेष्ठास्ते चैवानन्यदेवताः । अहमेव गतिस्तेषां निराशीः कर्मकारिणाम् । ये तु शिष्टास्त्रयो भक्ताः फलकामा हि ते मताः । सर्वे च्यवनधर्माणः प्रतिबुद्धस्तु मोक्षमाक् ।” इति वचनैः पूर्वोक्तवचनानां बाधशङ्क्यः । अन्यथासिद्धैरेतैः तद्वाधयोगात् । नह्यत्र ‘कैवल्यं न मोक्षः’ इति कण्ठोक्तिः श्रूयते । त्रिविधभक्तत्वावच्छेदेन च्यवनधर्मत्वं श्रूयते इति चेत् — किन्तेन ? कैवल्यार्थिनः तन्निविधभक्तान्तर्भावासिद्धेः ॥

“चतुर्विधा भजन्ते मा जनास्मुकृतिनोऽर्जुन ।

आर्तो जिज्ञासुरर्थार्थी ज्ञानी च भरतर्षभ ॥” इति,

गीतोक्त चतुर्विधाधिकारिणामेवात्रापि प्रत्यभिज्ञानात् । तत्र ज्ञानिशब्दनिर्दिष्ट-  
स्यैवात्र एकान्तिप्रतिबुद्धशब्दाभ्या निर्देशः इत्यौचित्याद्वक्तव्यत्वेन ज्ञानिव्यति-  
रिक्तस्य कैवल्यार्थिनः अत्रोक्तत्रिविधभक्तान्तर्भावः एव सिद्ध्यतीति चेन्न ॥

“देवान् देवयजो याति पितॄन् याति पितृव्रताः ।

भूतानि याति भूतेज्याः याति मद्याजिनोऽपि माम् ॥” इति

श्रीगीतानवमाध्यायोक्तचतुर्विधाधिकारिणामेवात्र प्रत्यभिज्ञानात् । तथाहि —  
“चतुर्विधा मम जनाः भक्ता एव हि ते श्रुताः ।” इत्यनेन, “येऽयन्यदेवता-  
भक्ता यजन्ते श्रद्धयान्विताः । तेऽपि मामेव कौन्तेय यजन्त्यविधिपूर्वकम् ॥”  
इति वचनार्थः प्रत्यभिज्ञायते । “तेषामेकान्तिनः श्रेष्ठाः ते चैवानन्यदेवताः”  
इत्यादिना, “अनन्याश्चिन्तयन्तो मा ये जनाः पर्युपासते ।

तेषां नित्याभियुक्तानां योगक्षेमं वहाम्यहं ॥” इति वचनार्थः  
प्रत्यभिज्ञायते । “ये तु शिष्टास्त्रयो भक्ताः फलकामा हि ते मताः । सर्वे  
च्यवनधर्माणः” इत्यनेन,

“अहं हि सर्वयज्ञानां भोक्ता च प्रसुरेव च ।

न तु मामभिजानन्ति तत्त्वेनातश्च्यवन्ति ते ॥” इति वचनार्थः  
प्रत्यभिज्ञायते । “प्रतिबुद्धस्तु” इत्यनेन “अभिजानन्ति तत्त्वेन” इत्युक्त-  
मभिज्ञानं प्रत्यभिज्ञायते । तस्मान्नवमाध्यायोक्तचतुर्विधाधिकारिणामेवात्र प्रत्य-  
भिज्ञापकबाहुल्यात् प्रतिबुद्धव्यतिरिक्तत्रिविधाधिकारिणा देवतान्तरपरत्वज्ञापकस्य  
“ते चैवानन्यदेवताः” इत्यस्याष्टमाध्यायोक्तभगवदेकपरचतुर्विधाधिकारिप्रत्य-  
भिज्ञाभङ्गकत्वाच्च नात्र कैवल्यार्थिनः प्रतिपादनमिति नानेन कैवल्यमोक्षान्तर्भा-  
वज्ञापकवचनबाधः इति । अनुगृहीतञ्च यामुनाचार्यैरष्टमाध्यायोक्तानां चतुर्विधाधि-

कारिणानैकान्यांशे तौल्यम् । “एकान्यं भगवत्येषां समानमधिकारिणाम्” इति ॥

अथास्तु वा अष्टमाध्यायोक्ताधिकारिचतुष्टयस्यैव अत्र प्रत्यभिज्ञानम् ।  
तथापि नानुपपत्तिः । कैवल्यमुक्तिव्यस्य निरपेक्षप्रमाणान्नरसिद्धत्वेन प्रत्यभिज्ञा-  
दिसापेक्षस्यास्य तद्वाधकत्वायोगात् । उक्तञ्च पाद्मोत्तरखण्डे चतुस्त्रिंशोऽध्याये-

“विरजापरमव्योम्नोरन्तरं केदलं स्मृतम् ।

तत्स्थानमुपभोक्तव्यमव्यक्तब्रह्मसेविनाम् ॥

स्वात्मानुभवजानन्दमुखदं केदलं पदम् ।

निश्श्रेयसं च निर्वाणं कैवल्यं मोक्ष उच्यते ॥

श्रीशांघ्रिभक्तिसेवैकरसभोगविद्विजितम् ॥

इत्यादिना कैवल्यस्य मोक्षान्तर्गतत्वं । अत्र “निश्श्रेयसञ्च निर्वाणं कैवल्यं मोक्ष उच्यते” इति मोक्षवाचकानां बहूनां पर्यायशब्दानां प्रयोगस्य कैवल्यविषय-  
मुक्तिव्यवहारमुख्यतास्थापनैकप्रयोजकत्वेन तस्य मोक्षान्तर्भावो दुरपहव एवेति  
तत्र तद्व्यवहारभङ्गप्रसङ्गोऽनिष्ट प्रसङ्ग एव ॥

अपि च — श्रीगीताभाष्ये कैवल्यार्थिप्राप्यविषयस्य “अव्यक्तोऽक्षर इत्युक्तः तमाहुः परमां गतिम्” इति वचनगतस्याक्षरशब्दस्य “कूटस्थोऽक्षर उच्यते” इति वचनगतकूटस्थाक्षरशब्दैकार्थतया व्याख्यानात् । श्रीवेदान्त-  
दीपादौ “कूटस्थो मुक्तस्वरूपम्” इति तद्वचनगतकूटस्थशब्दस्य मुक्तवाचितया  
व्याख्यानाच्च कैवल्यं मुक्तिरेवेति सिद्धम् ॥

किञ्च — “अक्षरं ब्रह्म परमं” इत्याद्यष्टमाध्यायवचनभाष्ये कैवल्यार्थि-  
निर्वाणं प्रकृतिविनिर्मुक्त्यात्मस्वरूपस्यैव प्राप्यतया वेद्यत्ववचनात् । आत्मसंबन्धि-  
भूतसूक्ष्मतद्वासनादीनां त्याज्यतया वेद्यत्ववचनात् । “मुमुक्षुभिः ज्ञातव्यम्”  
इति तेषां मुमुक्षुत्वव्यपदेशाच्च सिद्धं कैवल्यं मुक्तिरेवेति ॥ परञ्च —

“मूर्ध्नि आघायात्मनः प्राणं मनौ हृदि निरुद्ध च ।

यः प्रयाति त्यजन् देहं स याति परमां गतिम् ॥”



इत्यष्टमाध्यायवचने ' आत्मनः प्राग मूर्ध्याधय " इति मूर्धन्यनाड्या निष्क-  
मणावगमेन तस्य " शतश्रैका च हृदयस्य नाड्य. तासा मूर्धानमभिनिस्तुतैका ।  
वयोर्वमायन्नमृतत्वमेति इति मोक्षैकनियतत्वात् तस्य मूर्धन्यनाडीनिष्कमपत्राप  
कन्वन्य चन्द्रिकायामङ्गीकृतत्वाच्च तद्वलेन तत्सिद्धेश्च ॥

अपरञ्च — कैवल्यार्थिनामपुनरावृत्ते श्रीगीताभाष्ये व्यक्तमनुगृहीत-  
त्वेन तस्याश्च " शुक्लकृष्णे गती ह्येते ज.तरशाश्वते मते । एकया यात्यनावृत्ति-  
मन्ययावर्तते पुन " इत्यष्टमाध्यायवचनेन अर्चिरादिगत्यसाधारण्यसिद्ध्या तस्याश्च  
मोक्षासाधारणत्वेन तद्वलेन तत्सिद्धेश्च । तस्मात् कैवल्ये मोक्षत्रयवहारस्य प्रामा-  
णिकदुरपह्वत्वेन मुक्तिपदशक्यतावच्छेदककोटौ स्वाभाविकब्रह्मानुभवत्वस्यापि  
प्रवेशे तत्र मुक्तित्रयवहारभङ्गप्रमङ्गो दुर्वार एवेति ॥

किञ्च — स्वाभाविकब्रह्मानुभवत्वस्य मुक्तिपदशक्यतावच्छेदकान्तर्भाव  
वदन् वादी प्रउच्य. । " तस्य कि प्रयोजनम् " इति । न तावत् परमव्यावृत्तिः  
प्रयोजनम् । ससारनिवृत्तिस्वरूपभेदमात्रेणैव तत्सिद्धेः । न हि परैस्ससारनिवृत्तेः  
परमसाम्यलक्षणत्वादिकमभ्युपगम्यते । तदभ्युपगमे वा तस्य भोग्य मुक्तिपद-  
शक्यतावच्छेदकत्वाङ्गीकारमात्रेण न तद्व्यावृत्तिः सिध्येत् । तेनापि तदभ्युपगम-  
सभवान् । तस्मात् ससारनिवृत्तिस्वरूपभेदमात्रेणैव परमतव्यावृत्त्या नात्र तत्प्रयो-  
जनम् । अथ — नापि मोक्षत्रयवहारादिप्रनञ्जादिपरिहारः । ससारनिवृत्तेस्त्वन्मते  
स्वाभादिकब्रह्मानुभवव्याप्यत्वेन व्यापकधर्मेण व्याप्यातिव्याप्त्यादिवारणासभवात् ।  
न च — केषाञ्चित्सिद्धान्ते ब्रह्मानुभवरहिते कैवल्यादौ ससारनिवृत्तिसत्त्वेन  
तत्रातिप्रसङ्गवारणमेव तस्य प्रयोजनमिति वाच्यम् । तन्मते तत्र मुक्तिव्यवहार-  
स्यापीष्टत्वेन तदयोगात् ॥

तस्मात् सर्वसप्रतिपन्न ससारनिवृत्तित्वमेव मुक्तिशब्दशक्यतावच्छेदकं,  
नान्यदर्शति पूर्वोक्तात्राधिकरणभाष्यस्य मुक्तिस्वरूपप्रदर्शनमात्रपरत्वात्, अविद्या-  
निवृत्तिरेव मोक्ष इति जिज्ञासाधिकरणभाष्यमेव मुक्तिशब्दशक्यतावच्छेदक-

शिऽपपत्तिरिति पूर्वोक्तं तिरोधाय काचित्सम्बन्धनिवृत्तिरुमेव मुक्तिशब्दशक्यतावच्छेदकम् । अत्र तिरोधायकत्वं नाम स्वप्रयोज्यत्वबन्धवच्छिन्नाधेयतासंबन्धेऽतिरोधानविशेषत्वम् । तिरोधानं नाम ज्ञानगतस्फुटोच्चात्मकावस्थाविशेषः । तादृशाचित्सम्बन्धनिवृत्तिरिति नाम तादृशाचिन्निष्ठतिरोधायकतावच्छेदको यत्सम्बन्धः तत्र त्रियोगिध्वंसत्वम् । तथा च दिग्जाह्नानकार्त्वीनमूक्ष्मशरीरसम्बन्धध्वंसे उक्षणसम्बन्धः । तत्सम्बन्धस्य तद्ज्ञानस्वरूपतिरोधायकतायां मूक्ष्माचिन्निष्ठायामवच्छेदकत्वात् । अत्र बन्धकार्त्वीनमूक्ष्मशरीरसम्बन्धध्वंसमादायातिप्रसङ्गवारणाय तादृशाचित्संसर्गध्वंसे निश्चेदप्यपि दिवक्षणीयम् । निश्चेदप्येवं नाम स्वमामाधिकरणव्यतिरिक्ततावच्छेदकत्वाच्चिन्नासमानकार्त्वीनत्वम् । अत्र स्वपदं ध्वंसपरम् । तथा च बन्धकार्त्वीनदेहसम्बन्धध्वंसस्य स्वसमानाधिकरणसमानकार्त्वीनश्च यत्सूक्ष्मशरीरसम्बन्धः तस्य स्वप्रतियोगितावच्छेदकीभूतो योऽचिन्निष्ठतिरोधायकतावच्छेदकस्वरूपो धर्मः । तदवच्छिन्नत्वात् । तमादाय बन्धशब्दां नातिप्रसङ्गः ॥

तथा च — स्वसमानाधिकरणतिरोधायकाचित्संसर्गसमानकार्त्वीनाचित्संसर्गध्वंसत्वं मुक्तिशब्दशक्यतावच्छेदकं इत्युक्तं भवति ॥

इदन्तु — “ चन्द्र इव राहोर्मुष्मात्प्रमुच्य धूत्वा शरीरमकृतं ” इत्यादि श्रुतिस्मृत्यानुसारान्मोक्षदशायामात्मनोऽचिद्विश्लेष एव । नाचिदंशध्वंसोऽपीति पत्राभिप्रायेण संसर्गध्वंसपर्यन्तानुधावनम् । चित्संसृष्टाचिदंशस्य चिद्विश्लेष एव नाश इति वक्षे तु तिरोधायकाचिद्वंस एव मोक्षः । स यद्यपि प्रतियोगितासम्बन्धेन आचिद्वन्तः । तथापि दैशिकविशेषणतासम्बन्धेनैव तस्य मुक्त इति व्यवहारप्रयोजकत्वान्नानुपपत्तिः । चिद्विश्लेषजनितचित्संसृष्टाचिद्वंसस्य चिदवच्छेदेनैव जायमानत्वात् । अत्रापि संसारदशायामतिप्रसङ्गवारणाय तिरोधायकाचिदनवच्छिन्नत्वेन ध्वंसो विशेषणीयः । तथाच स्थूलशरीरध्वंसस्य बद्धेषु

मूक्ष्मावच्छेदेनैव जायमानत्वात् नातिप्रसंगः । चरमशरीरध्वंमाना शुद्धस्वरूपा-  
वच्छेदेनैव जगन्मानत्वान्नाव्याप्तिरसंभवो वेति सर्वमवदातम् ।

यत्तु कैश्चिदुक्तम् — स्वसामानाधिकरण्यस्वसमानकालीनत्वोभयसम्बन्धेन  
कर्मप्रागभावविशिष्टान्यो य. कर्मध्वंसः स्वसामानाधिकरण्यस्वोत्तरत्वोभयसम्बन्धेन  
तद्विशिष्टानन्दत्वं मुक्तिपदशक्यतावच्छेदकमिति तच्चिन्त्यम् । विशेष्यवैयर्थ्यात्  
विशेषणोऽपि कर्मध्वंसे कर्मविशिष्टान्यत्वनिवेशनेनैव सामञ्जस्ये प्रागभावपर्यन्तानु-  
धावनवैयर्थ्यात् । चरमकर्मकालीनोपान्त्यकर्मध्वंसमादाय बद्धदशायामतिप्रसङ्गाच्च ।

किञ्च — उत्थानकाल एव सर्वकर्मध्वंसस्य “साम्पराये तर्तव्याभावात्”  
इत्यादि सिद्धत्वेन तद्दशायामतिप्रसङ्गाच्च । न च तदानीं मोक्षव्यवहारः  
प्रामाणिकः । “ तदापीतेस्ससारव्यपदेशात् ” इति सूत्रेण देशविशेषावच्छिन्न-  
ब्रह्मप्राप्तिपर्यन्त ससारव्यपदेशोऽस्ते । तस्मादस्मदुक्तं तिरोधाय काचिदनवच्छिन्न-  
तादृशाचिद्व्यंस्वरूपससारनिवृत्तित्वमेव अनुगतमनतिप्रसक्तं लघुभूतं सर्वसंप्रतिपन्नं  
चेति तदेव मुक्तिमोक्षादिशब्दशक्यतावच्छेदकं सर्वैरादरणीयं इत्यास्तां विस्तरः ॥

ननु — अनेकार्थकल्पनायोगान् भगवच्छब्दवन् मुक्तिशब्दस्यापि कुत्र-  
चिन्मुख्यत्वं तदन्यत्र गौणत्वमेवेति किमिति नाभ्युपगतमिति चेत् भ्रान्तोऽसि ।  
न ह्यत्र योगवृत्तिनिमित्तमुच्यते ; येनात्र भगवच्छब्दन्यायावतारस्स्यात् । किन्तु  
मुक्तिमोक्षादुत्तमनिर्वाणनिश्चयमादिमुक्तिरूढसर्वपर्यायसाधारण रूढिप्रवृत्तिनिमित्त-  
मेव । यथा शरीरतन्वाकाररूपादिसर्वपर्यायसाधारण रूढिनिमित्तप्रपृथक्सद्भाधा-  
राधेयभावादिकं तद्वत् ॥

तथा च मुक्तिमोक्षादिशब्दानां कैवल्यादिष्वपि मुख्यतायाः पाञ्चोत्तर-  
खण्डादिसिद्धत्वेन तत्र सर्वत्रानुगतमनतिप्रसक्तं च यत्तदेव मुक्त्यादिशब्दरूढि-  
निमित्तं वक्तव्यमिति यथोक्तमेव तदुपपन्नतरमिति सर्वं समञ्जसम् ॥

श्रीवाधूलमहाचार्यचिन्तासन्तानजन्मना ।

श्री श्रीनिवासदासेन कृतेयं कृतिरेषताम् ॥



